

අධ්‍යයන පොදු සහතික පත්‍ර (උසස් පෙළ) විභාගය, 2017 අගෝස්තු

රසායන විද්‍යාව I

02

S

I

පැය දෙකයි

1. 3d ආන්තරික මූලද්‍රව්‍යයක් පෙන්වන ඉහළම ධන ඔක්සිකරණ අවස්ථාව වනුයේ
- (1) +2 (2) +3 (3) +5 (4) +6 (5) +7

2. 3d ආන්තරික මූලද්‍රව්‍ය පෙන්වන උපරිම ඔක්සිකරණ අංක පහත දැක්වේ

Sc	Ti	V	Cr	Mn	Fe	Co	Ni	Cu
+3	+4	+5	+6	+7	+3	+3	+2	+2

පිළිතුර 5

1. පහත දැක්වෙන සංයෝග අතුරෙන් කාචයට අඩුම ස්ථායීතාවක් දක්වන ඔක්සයිඩය වනුයේ
- (1) CaO (2) Na₂O (3) CuO (4) Ag₂O (5) ZnO

2. විද්‍යුත් රසායනික ශ්‍රේණියේ Hg සිට පහළට ඇති ලෝහ වල ඔක්සයිඩ තාප අස්ථායීවේ. ඒවා රත්කළ විට ලෝහය සහ O₂ බවට විභේදනයවේ.



පිළිතුර 4

1. පහත ඒවායින් ඔක්සිහාරකයක් නොවන්නේ කුමක්ද ?
- (1) Cu⁺ (2) H⁺ (3) Fe²⁺ (4) Cl⁻ (5) S²⁻

ඔක්සිකරණය වන ප්‍රභේදයක් (ඉලෙක්ට්‍රෝන පිටකරන ප්‍රභේදයක්) ඔක්සිහාරකයක් වේ. ප්‍රශ්නයේ සඳහන් අයන සැලකූ විට H⁺ අයනයෙහි ඉලෙක්ට්‍රෝන අඩංගු නොවේ. එබැවින් එයට ඔක්සිකරණය විය නොහැකිය. එනිසා H⁺ අයනය ඔක්සිහාරකයක් නොවේ. පිළිතුර 2

4. ²⁵₁₂Mg²⁺ අයනයේ ඇති ඉලෙක්ට්‍රෝන සංඛ්‍යාව සහ නියුට්‍රෝන සංඛ්‍යාව

වනුයේ, පිළිවෙළින්

(1) 12 සහ 13 (2) 11 සහ 13 (3) 10 සහ 13

(4) 10 සහ 13 (5) 12 සහ 11

ස්කන්ධ ක්‍රමාංකය



පරමාණුක ක්‍රමාංකය


- ✦ මූලද්‍රව්‍යයක පරමාණුක ක්‍රමාංකය එම මූලද්‍රව්‍යයේ ප්‍රෝටෝන සංඛ්‍යාවට සමාන වේ.
- ✦ ඕනෑම මූලද්‍රව්‍යයක ප්‍රෝටෝන ගණන එහි ඉලෙක්ට්‍රෝන ගණනට සමාන වේ.
- ✦ ඒ අනුව Mg පරමාණුවක අන්තර්ගත ඉලෙක්ට්‍රෝන සංඛ්‍යාව 12 ක් වන අතර Mg^{2+} අයනයේ ඇති ඉලෙක්ට්‍රෝන සංඛ්‍යාව 10 කි.
- ✦ මූලද්‍රව්‍යයක ස්කන්ධ ක්‍රමාංකය යනු එහි න්‍යෂ්ටියේ ඇති ප්‍රෝටෝන සංඛ්‍යාවෙන් නියුට්‍රෝන සංඛ්‍යාවෙන් ඵලය වේ. ඒ අනුව $^{25}_{12}\text{Mg}^{2+}$ අයනයේ ඇති නියුට්‍රෝන සංඛ්‍යාව 13 ක් වේ. පිළිතුර 3

5. ද්‍රාව්‍යතා ගුණිතය පිළිබඳ සංකල්පය පහත සඳහන් ඒවායින් කුමන එකක සංකල්පය ද්‍රාවණ සඳහා යෙදිය හැකිද ?


- (1) අතිශයින් ද්‍රාව්‍ය දුබල විද්‍යුත් විච්ඡේදය
- (2) ඉතා සුළු වශයෙන් ද්‍රාව්‍ය දුබල විද්‍යුත් විච්ඡේදය
- (3) ඉතා සුළු වශයෙන් ද්‍රාව්‍ය ප්‍රබල විද්‍යුත් විච්ඡේදය
- (4) අතිශයින් ද්‍රාව්‍ය ප්‍රබල විද්‍යුත් විච්ඡේදය
- (5) ඉතා සුළු වශයෙන් ද්‍රාව්‍ය විද්‍යුත් අවිච්ඡේදය

- ✦ විද්‍යුත් විච්ඡේදය යනු ජලයේ ද්‍රාවණය කරන විට අයන බවට පත්වන ද්‍රව්‍යයන් වේ. මෙවායේ ද්‍රාවණ විද්‍යුතය සන්නයනය කරයි.
- ✦ ප්‍රබල විද්‍යුත් විච්ඡේදයෙන් වලට අයත්වන සංයෝගපහත ලක්ෂණ දරයි.
 1. ද්‍රාවණය කරන විට සම්පූර්ණයෙන් අයන බවට පත්වීම හෝ අයන බවට විඝටනය වීම සිදුවේ.
 2. ද්‍රාවණයේ පවතින්නේ අයන වශයෙන් පමණි. ද්‍රාවණයේ උදාසීන අණු වශයෙන් නොපවතී.
 3. මෙවායේ ද්‍රාවණ හොඳින් විද්‍යුතය සන්නයනය කරයි.

උදා:



NaCl ද්‍රාවණයේ පවතින්නේ $\text{Na}^+(\text{aq})$ හා $\text{Cl}^-(\text{aq})$ පමණි.



✦ BaSO₄ අයනික සන්ධික් බැවින් ; අන්තර්ගත වන්නේ $\text{Ba}^{2+}(\text{aq})$ හා $\text{SO}_4^{2-}(\text{aq})$ අයන පමණි. BaSO₄ සන්ධික් හෝ BaSO₄ ද්‍රාවණයෙහි BaSO₄ අණු නොපවතී. එනම් ද්‍රාව්‍යය (BaSO₄) සියයට සියයක් (100%) අයනික වේ.

✦ ඉහත උදාහරණ අනුව ප්‍රබල විද්‍යුත් විච්ඡේදය වර්ග දෙකක් හඳුනාගත හැකිවේ.

- a. අතිශයින් ද්‍රාව්‍ය ප්‍රබල විද්‍යුත් විච්ඡේදය (NaCl)
- b. ඉතා සුළු වශයෙන් ද්‍රාව්‍ය ප්‍රබල විද්‍යුත් විච්ඡේදය (BaSO₄)

✦ දුබල විද්‍යුත් විච්ඡේදය - ජලයේ ද්‍රාවණය කරන විට අණු වලින් කොටස්ක් පමණක් අයනීකරණය වේ. ද්‍රාවණයේ අයන මෙන්ම අණුද පවතී. මෙවායේ ද්‍රාවණ විද්‍යුතය දුබල ලෙස සන්නයනය කරයි.




✦ ද්‍රාව්‍යතා ගුණිතය යන සංකල්පය ඉතා සුළු වශයෙන් ද්‍රාව්‍ය අයනික සන්ධික් සඳහා භාවිතා කරයි. ඉතා සුළු වශයෙන් ද්‍රාව්‍ය අයනික සන්ධික් ප්‍රබල විද්‍යුත් විච්ඡේදයෙන් යටතට අයත් වේ. ඒ අනුව පිළිතුර 3 වේ.

6. $0.1 \text{ mol dm}^{-3} \text{H}_2\text{SO}_4$ ද්‍රාවණයක් දෙගුණයකින් තනුක කිරීම හා සම්බන්ධව සහන නොවන්නේ පහත දැක්වෙන කුමන ප්‍රකාශයද?

- (1) $[\text{H}_3\text{O}^+]$ අඩු වේ.
- (2) $[\text{SO}_4^{2-}]$ අඩු වේ.
- (3) $[\text{HSO}_4^-]$ අඩු වේ.
- (4) $[\text{OH}^-]$ අඩු වේ.
- (5) ද්‍රාවණයේ ඝනත්වය අඩු වේ.

✦ H_2SO_4 ජලීය ද්‍රාවණයක් තුළදී පහත ආකාරයකට විඝටනය වේ.



✦ මෙහි පළමු විඝටනය සම්පූර්ණයෙන් සිදුවන අතර දෙවන විඝටනය අර්ධ වශයෙන් සිදුවේ. මේ නිසා H_2SO_4 ද්‍රාවණයක් තුළ H^+ , HSO_4^- හා SO_4^{2-} යන අයන අඩංගු වේ. H_2SO_4 ද්‍රාවණයක් තනුක කරන විට ඉහත අයන වල සාන්ද්‍රණයන්ද අඩුවේ.

- ✦ ජලය ද්‍රාවණයක් තුළ H^+ අයන සාන්ද්‍රණයේ හා OH^- සාන්ද්‍රණයේ ගුණිතය දෙන ලද උෂ්ණත්වයකදී නියතයක් වේ.

$$[H^+][OH^-] = \text{නියතයකි.}$$

- ✦ එබැවින් තනුක කිරීමේදී H^+ අයන සාන්ද්‍රණය අඩුවන බැවින් OH^- අයන සාන්ද්‍රණය වැඩිවිය යුතුය. 4 ප්‍රකාශය අසත්‍ය වේ. පිළිතුර 4

8. $BaCl_2 \cdot 2H_2O$ (සාපේක්ෂ මවුලික ස්කන්ධය = 244) සහ KCl හි මිශ්‍රණයකින් 0.744g ක නියැදියක් නියත ස්කන්ධයක් ලැබෙන තෙක් $150^\circ C$ දී රත් කරන ලදී. ලැබුණු ඵලයේ ස්කන්ධය 0.708g විය. නියැදියේ KCl ස්කන්ධය වනුයේ ($H = 1.0, O = 16.0, K = 39.0, Cl = 35.5$)
(1) 0.500g (2) 0.425g (3) 0.300g (4) 0.250g (5) 0.150g

- ✦ $BaCl_2 \cdot 2H_2O$ හි 1 : 2 මවුල අනුපාතයෙන් $BaCl_2$ හා H_2O අඩංගුවේ.
✦ ප්‍රශ්නයෙහි සඳහන් මිශ්‍රණය රත්කිරීමේදී $BaCl_2 \cdot 2H_2O$ වල අඩංගු ජලය පමණක් ඉවත් වේ. එබැවින් නියැදියෙහි අඩුවන ස්කන්ධය $BaCl_2 \cdot 2H_2O$ නිදර්ශකයෙහි අඩංගු ජලයෙහි ස්කන්ධයට සමාන වේ.



$$\begin{aligned} H_2O \text{ වල ස්කන්ධය} &= 0.744 - 0.708 \\ &= 0.036g \end{aligned}$$

$$\begin{aligned} H_2O \text{ මවුල ගණන} &= \frac{0.036}{18} \\ &= 0.002 \text{ mol} \end{aligned}$$

$$\begin{aligned} \text{මිශ්‍රණයෙහි අඩංගු } BaCl_2 \cdot 2H_2O \text{ මවුල ගණන} &= \frac{0.002}{2} \\ &= 0.001 \text{ mol} \end{aligned}$$

$$\begin{aligned} BaCl_2 \cdot 2H_2O 0.001 \text{ mol හි ස්කන්ධය} &= 0.001 \times 244 \\ &= 0.244 g \end{aligned}$$

$$\begin{aligned} \text{මිශ්‍රණයෙහි අඩංගු } KCl \text{ වල ස්කන්ධය} &= 0.744 - 0.244 \\ &= 0.500g \end{aligned}$$

පිළිතුර 1

11. එකිනෙක හා අමිශ්‍ර A සහ B ද්‍රව දෙකක් අතර S සංයෝගයේ ව්‍යාප්තියට අදාළ විභාග සංගුණකය 49 කි. මෙහි S, B වලට වඩා A හි ද්‍රාව්‍ය වේ. S

$1.0 \times 10^{-4} \text{ mol}$ අඩංගු B හි 100 cm^3 ක් සංගුණක A 100 cm^3 ක් සමඟ සොලවන ලදී. B වලින් A තුළට නිස්සාරණය වූ S හි ප්‍රතිශතය වනුයේ
(1) 1% (2) 2% (3) 49% (4) 98% (5) 99%

- ✦ B වලට වඩා A හි S ද්‍රාව්‍ය වන බැවින් හා ද්‍රව දෙක අතර S හි ව්‍යාප්තියට අදාළ විභාග සංගුණකය 49 වන බැවින්, විභාග සංගුණකය සඳහා ප්‍රකාශනය පහත පරිදි විය යුතුය.

$$\text{විභාග සංගුණකය} = \frac{[S]_A}{[S]_B}$$

A කලාපය තුළට ගමන් කළ S හි මවුල ගනන x නම්

$$49 = \frac{x}{1 \times 10^{-4} - x}$$

$$x = \frac{49 \times 10^{-4}}{50}$$

$$\begin{aligned} \text{A තුළට නිස්සාරණය වූ S හි ප්‍රතිශතය} &= \frac{49 \times 10^{-4}}{50 \times 1 \times 10^{-4}} \times 100 \\ &= 98\% \end{aligned}$$

ද්‍රව කලාප දෙකෙහි පරිමා සමාන වන විටදී හා අදාළ ද්‍රව දෙක අතර ව්‍යාප්ත වන සංයෝගයට අදාළ විභාග සංගුණකය දන්නා විට ඉහත ගණනය කිරීම සිදු නොකර පහත පරිදි A තුළට නිස්සාරණය වන S හි ප්‍රතිශතය සෙවිය හැකිවේ.


- ✦ A හා B ද්‍රව දෙක අතර S හි විභාග සංගුණකය 49 ක් වේ. එනම් B තුළ මෙන් 49 ගුණයක් A තුළ S සංයෝගය ද්‍රාව්‍ය වේ.

$$\text{A හා B තුළ S අඩංගු මවුල අනුපාතය} = 49 : 1$$

$$\left. \begin{array}{l} \text{B තුළ ඕනෑම S මවුල ප්‍රමාණයක් අඩංගු} \\ \text{වන විට ඉන් A ද්‍රවය තුළට නිස්සාරණය} \\ \text{වන S හි ප්‍රතිශතය} \end{array} \right\} = \frac{49}{50} \times 100 = 98\%$$

පිළිතුර 4

12. $K_a = 1.0 \times 10^{-5} \text{ mol dm}^{-3}$ වන HA ද්‍රාව්‍ය අම්ලයේ 0.01 mol dm^{-3} ද්‍රාවණයක pH වනුයේ
 (1) 3.0 (2) 3.5 (3) 4.5 (4) 5.0 (5) 6.5



- ✦ ඉහත සමතුලිත ප්‍රතික්‍රියාවේ ස්වෝයිකියෝමිතික සංගුණක අනුව $[\text{H}^+] = [\text{A}^-]$ වේ.

$$\therefore K_a = \frac{[\text{H}^+]^2}{[\text{HA}]}$$

$$[\text{H}^+] = \sqrt{K_a \times [\text{HA}]}$$

- ✦ අම්ලයේ K_a ඉතා කුඩා බැවින් මෙය ඉතා දුබල අම්ලයකි. එබැවින් සමතුලිත අවස්ථාවේ HA සාන්ද්‍රණය ආරම්භක HA සාන්ද්‍රණයට සමාන වේ යැයි උපකල්පනය කළ හැකි වේ.

$$[\text{H}^+] = \sqrt{K_a \times [\text{HA}]}$$

$$[\text{H}^+] = \sqrt{1.0 \times 10^{-5} \times 0.01}$$

$$\sqrt{1.0 \times 10^{-7}}$$




$$[\text{H}^+] = 1.0 \times 10^{-3.5} \text{ mol dm}^{-3}$$

$$\begin{aligned} \text{pH} &= \frac{-\log [\text{H}_3\text{O}^+]}{1 \text{ mol dm}^{-3}} \\ &= \frac{-\log 1 \times 10^{-3.5} \text{ mol dm}^{-3}}{1 \text{ mol dm}^{-3}} \\ &= 3.5 \end{aligned}$$

- ✦ ඒ අනුව 2 නිවැරදි පිළිතුරු පිළිතුර වේ.

13. X ලවණය කහ - දුඹුරු ද්‍රාවණයක් ලබා දෙමින් සාන්ද්‍ර HCl හි ද්‍රාවණය වේ. මෙම ද්‍රාවණය තනුක කර. Zn සමග ප්‍රතික්‍රියා කර වූ විට ළා කොළ පැහැති ද්‍රාවණයක් ලැබේ. X හි අඩංගු කැටයානය වනුයේ
 (1) Cu^{2+} (2) Ni^{2+} (3) Fe^{3+} (4) Cr^{3+} (5) Fe^{2+}


- ✦ Fe^{3+} හා Fe^{2+} හැර ප්‍රශ්නයේ සඳහන් අනෙකුත් කැට අයන කැටඅයන සාන්ද්‍ර HCl සමග සංකිර්ණ අයන සාදමින් පහත වර්ණ ලබාදෙයි.



- ✦ Fe^{3+} හා Fe^{2+} ජලීය ද්‍රාවණවලදී පහත වර්ණ පෙන්වයි.



- ✦ Fe^{3+} අයන Zn සමග කොළ පැහැති Fe^{2+} සාදයි.




- ✦ පිළිතුර 03

14. පහත දැක්වෙන අණුවලින් අඩුම ද්විධ්‍රැව ඝූර්ණය ඇත්තේ කුමනවද?


- (1) NO_2 (2) O_3 (3) CO_2 (4) SO_2 (5) ClO_2

- ✦ CO_2 හි C=O බන්ධන ධ්‍රැවීය වුවද අණුව රේඛීය බැවින් ද්විධ්‍රැව ඝූර්ණය ශුන්‍ය වේ.

- ✦ ඕසෝන් හි සම්ප්‍රසුන්ත ව්‍යුහ වල සම්ප්‍රසුන්ත ව්‍යුහම පහත දැක්වේ.



මෙය තෝෂික අණුවකි. මෙහි තෝෂික හැඩය හේතුවෙන් පහත ඊතලයෙන් දක්වා ඇති ආකාරයට ද්විධ්‍රැව ඝූර්ණයක් හටගනී.



මෙහි ඊතලයෙන් දක්වා ඇති දිශාව සෘණ ලෙසද එහි ප්‍රතිවිරුද්ධ දිශාව ධන ලෙසද ධ්‍රැවීය වේ. පිළිතුර 3


15. පහත දී ඇති A, B, C සහ D සංයෝග වලින් කුමන ඒවා රත් කිරීමේ දී $\text{NH}_3(\text{g})$ පිට කරයිද?

- A. $(\text{NH}_4)_2\text{Cr}_2\text{O}_7$ B. NH_4Cl C. $(\text{NH}_4)_2\text{CO}_3$ D. NH_4NO_3

- (1) A සහ B (2) B සහ C (3) C සහ D (4) A සහ D
 (5) B සහ D



- ⊕ $(\text{NH}_4)_2\text{Cr}_2\text{O}_7$, NH_4NO_3 හා NH_4NO_2 යන ඇමෝනියම් ලවණ හා අනෙකුත් ඇමෝනියම් ලවණ රත්කිරීමේදී NH_3 හා අනුරූප අම්ල ලබාදේ.

උදා:-



H_2O හා CO_2 බවට විඝටනය වේ.

- ⊕ නමුත් $(\text{NH}_4)_2\text{Cr}_2\text{O}_7$, NH_4NO_3 හා NH_4NO_2 යන ඇමෝනියම් ලවණ රත් කිරීමේදී NH_3 ලබා නොදේ.




- ⊕ පිළිතුර 2

16. X ලවණයේ ජලීය ද්‍රාවණයකට H_2S යැවූ විට කහ අවක්ෂේපයක් සෑදේ. X හි ජලීය ද්‍රාවණයක් වැඩිපුර Na_2CO_3 සමග පිරියම් කර, පෙරා, ලැබෙන පෙරනයට H_2S යැවූ විට කහ අවක්ෂේපයක් නැවත සෑදේ. X ලවණයෙහි නියත වශයෙන් ම නිකේත කැටායනය/ ඇනායනය වනුයේ
(1) Sn^{2+} (2) Sb^{3+} (3) Cd^{2+} (4) CrO_4^{2-} (5) AsO_3^{3-}

- ⊕ H_2S සමග කහ අවක්ෂේපයක් ලබාදෙන්නේ Cd^{2+} හා AsO_3^{3-} පමණි. ඒවා පිළිවෙලින් CdS හා As_2S_3 අවක්ෂේප ලබාදෙයි. එබැවින් X ලවණයේ නිශ්පාදන වන්නේ Cd^{2+} හෝ AsO_3^{3-} යන කැටායනවලින් එකකි.

- ⊕ වැඩිපුර Na_2CO_3 සමග පිරියම් කළ විට Cd^{2+} අයන අඩංගු ද්‍රාවණයක ඇති Cd^{2+} අයන CdCO_3 ලෙස අවක්ෂේප වන බැවින් එහි පෙරණය H_2S සමග අවක්ෂේපයක් ලබානොදෙයි. නමුත් Na_2CO_3 සමග AsO_3^{3-} අවක්ෂේප නොසාදන බැවින් Na_2CO_3 සමග පිරියම් කළ AsO_3^{3-} අඩංගු ද්‍රාවණය H_2S සමග As_2S_3 කහ අවක්ෂේපය ලබාදෙයි.




පිළිතුර 5

19. දී ඇති උෂ්ණත්වයක දී, AB, P_2Q සහ R_2S_3 යන ජලයේ ඉතා සුළු වශයෙන් ද්‍රාව්‍ය ලවණ තුනක ද්‍රාව්‍යතා ගුණිත පිළිවෙලින්, $9.0 \times 10^{-44} \text{ mol}^2 \text{dm}^{-6}$, $1.08 \times 10^{-49} \text{ mol}^3 \text{dm}^{-9}$ සහ $1.08 \times 10^{-68} \text{ mol}^5 \text{dm}^{-15}$ වේ. එම උෂ්ණත්වයේ දී සංයෝග තුනෙහි ජලයේ මවුලික ද්‍රාව්‍යතාව


අඩුවන අනුපිළිවෙළ වනුයේ

- (1) $\text{AB} > \text{P}_2\text{Q} > \text{R}_2\text{S}_3$ (2) $\text{AB} > \text{R}_2\text{S}_3 > \text{P}_2\text{Q}$ (3) $\text{P}_2\text{Q} > \text{R}_2\text{S}_3 > \text{AB}$
(4) $\text{P}_2\text{Q} > \text{AB} > \text{R}_2\text{S}_3$ (5) $\text{R}_2\text{S}_3 > \text{P}_2\text{Q} > \text{AB}$


AB හි ද්‍රාව්‍යතාව x යයි සිතමු



P_2Q හි ද්‍රාව්‍යතාව y යයි සිතමු



R_2S_3 හි ද්‍රාව්‍යතාව z යයි සිතමු



- ⊕ ඒ අනුව මවුලික ද්‍රාව්‍යතාව අඩුවන අනුපිළිවෙළ $\text{R}_2\text{S}_3 > \text{P}_2\text{Q} > \text{AB}$ වේ.
පිළිතුර 5


21. A, B සහ C යනු කැටායන තුනකි. ඒවා වෙන වෙන ම

- (i) ජලීය ද්‍රාවණයේ දී H_2S සමග ප්‍රතික්‍රියා කර අවක්ෂේප සාදයි.
(ii) NH_4OH සමග ප්‍රතික්‍රියා කර, වැඩිපුර ප්‍රතිකාරකයේ දියවන අවක්ෂේප සාදයි.

A,B,C වනුයේ

- (1) $Zn^{2+}, Cu^{2+}, Ba^{2+}$ (2) $Zn^{2+}, Cu^{2+}, Ni^{2+}$ (3) $Cu^{2+}, Al^{3+}, Ni^{2+}$
 (4) $Zn^{2+}, Ni^{2+}, Al^{3+}$ (5) $Cr^{3+}, Ni^{2+}, Cu^{2+}$


- ✦ Ba^{2+} හා Al^{3+} යන කැටයන ප්‍රධාන ද්‍රාවණයේදී H_2S සමග අවක්ෂේප නොසාදයි.
 ✦ Zn^{2+}, Cu^{2+} හා Ni^{2+} කැටයන ප්‍රධාන ද්‍රාවණයේදී H_2S සමග සල්ෆයිඩ් ලෙස අවක්ෂේප වේ. (Ni^{2+} සඳහා භාෂ්මික මාධ්‍ය අවශ්‍ය වේ.)
 ✦ Zn^{2+}, Cu^{2+} හා Ni^{2+} යන කැටයන NH_4OH සමග හයිඩ්‍රොක්සයිඩ් ලෙස අවක්ෂේප වන අතර එම අවක්ෂේප වැඩිපුර ඇමෝනියා සමග සංකීර්ණ අයන සාදමින් දියවියයි.



(අකාබනික රසායනය- විද්‍යාගාර පරීක්ෂණ, නිරීක්ෂණ හා නිගමන පොතෙහි වගුව VII හා IX බලන්න.) පිළිතුර 2

22. SbF_5^{2-} හි Sb පරමාණුව වටා ඉලෙක්ට්‍රෝන යුගල සැකැස්ම
 (1) අෂ්වකලීය වේ. (2) සමවකුරු පිරමීඩාකාර වේ.
 (3) ත්‍රිභානකි ද්විපිරමීඩාකාර වේ. (4) සමවකුරු තලීය වේ.
 (5) පංචාස්‍ර පිරමීඩාකාර වේ.

- ✦ පලමුව SbF_5^{2-} හි ලුපිස් ව්‍යුහය ඇදගන්න. ලුපිස් ව්‍යුහය ඇඳීම සඳහා 2012 වසරේ 20 වන ප්‍රශ්නය බලන්න.
 ✦ SbF_5^{2-} හි මුළු සංයුජතා කවචඉලෙක්ට්‍රෝන සංඛ්‍යාව 42 ක් වේ. ඊට අදාළ ලුපිස් ව්‍යුහය පහත දැක්වේ.



ඉහත ලුපිස් ව්‍යුහය අනුව Sb පරමාණුව වටා ඉලෙක්ට්‍රෝන යුගල 6 ක් පිහිටා තිබේ. විකර්ෂණ අවම වීම සඳහා Sb පරමාණුව වටා මෙම ඉලෙක්ට්‍රෝන යුගල 6 අෂ්වකලීයව පිහිටයි.

- ✦ එවිට SbF_5^{2-} හි මූලික හැඩය අෂ්වකලීයව වේ. (ඉලෙක්ට්‍රෝන යුගල 6, Sb පරමාණුව වටා පිහිටිය යුත්තේ බන්ධන 05 ක් සහ එකසර යුගල 1 වශයෙනි. එවිට අණුවේ හැඩය සමවකුරු පිරමීඩාකාර වේ.) පිළිතුර 1

23. X නම් කාබනික සංයෝගයක 1mol සම්පූර්ණයෙන්ම දහනය කිරීමට O_2 2mol අවශ්‍ය වූ අතර, එල වශයෙන් CO_2 2mol සහ H_2O 2mol පමණක් සෑදුණි. X හි අණුක සූත්‍රය වනුයේ
 (1) C_2H_4 (2) C_2H_6 (3) C_2H_4O (4) CH_4O (5) $C_2H_4O_2$

- ✦ ප්‍රශ්නයෙහි සඳහන් එක් එක් කාබනික සංයෝගයෙහි දහන සමීකරණ පහත අයුරින් වේ.

- $C_2H_4 + 3O_2 \rightarrow 2CO_2 + 2H_2O$
- $C_2H_6 + \frac{7}{2} O_2 \rightarrow 2CO_2 + 3H_2O$
- $C_2H_4O + \frac{5}{2} O_2 \rightarrow 2CO_2 + 2H_2O$
- $CH_4O + \frac{3}{2} O_2 \rightarrow 2CO_2 + 2H_2O$
- $C_2H_4O_2 + 2O_2 \rightarrow 2CO_2 + 2H_2O$

- ✦ ප්‍රශ්නයෙහි සඳහන් දත්ත වලට ගැලපෙන්නේ 5 වන සංයෝගය වේ. පිළිතුර 5

25. $0.100 \text{ mol dm}^{-3} BaCl_2$ ද්‍රාවණයක 25.0 cm^3 ක්, $0.050 \text{ mol dm}^{-3} Na_2CO_3$ ද්‍රාවණයක 50.0 cm^3 ක් සමග $25^\circ C$ දී මිශ්‍ර කරනු ලැබේ. ලැබෙන ද්‍රාවණයේ Ba^{2+} අයන සාන්ද්‍රණය වනුයේ ($25^\circ C$ දී $BaCO_3$ හි $K_{sp} = 8.1 \times 10^{-9} \text{ mol}^2 \text{ dm}^{-6}$)
 (1) $3.3 \times 10^{-2} \text{ mol dm}^{-3}$ (2) $9.0 \times 10^{-3} \text{ mol dm}^{-3}$
 (3) $6.0 \times 10^{-4} \text{ mol dm}^{-3}$ (4) $9.0 \times 10^{-5} \text{ mol dm}^{-3}$
 (5) $5.0 \times 10^{-2} \text{ mol dm}^{-3}$

මිශ්‍ර කරනු ලැබූ ද්‍රාවණයෙහි නිඛිය යුතු

Ba^{2+} සාන්ද්‍රණය

$$= 0.1 \times \frac{1}{3}$$

$$= \frac{1}{30} \text{ mol dm}^{-3}$$

ඉහත ද්‍රාවණයේ නිඛිය යුතු CO_3^{2-} සාන්ද්‍රණය

$$= 0.05 \times \frac{2}{3}$$

$$= \frac{1}{30} \text{ mol dm}^{-3}$$

මිශ්‍රකරනු ලැබූ ද්‍රාවණයේ ඉහතදී ගණනය කරනු ලැබූ Ba^{2+} සාන්ද්‍රණයක් හා CO_3^{2-} අයන සාන්ද්‍රණයක් පැවැතිය නොහැකිය' එයට හේතුව එම අයන දෙකෙහි සාන්ද්‍රණ වල ගුණිතය එම උෂ්ණත්වයේ BaCO_3 වල ද්‍රාව්‍යතා ගුණිතය ($8.1 \times 10^{-9} \text{ mol}^2 \text{ dm}^{-3}$) ඉක්මවා යන බැවින් BaCO_3 අවක්ෂේපය සෑදීම වේ. අයන දෙකෙහි සාන්ද්‍රණ වල ගුණිතය $8.1 \times 10^{-9} \text{ mol}^2 \text{ dm}^{-3}$ දක්වා අඩුවන තුරු BaCO_3 අවක්ෂේප වූ ම සිදුවේ' අවක්ෂේපන ක්‍රියාවලියේදී Ba^{2+} හා CO_3^{2-} 1 : 1 අනුපාතයෙන් අඩු වේ.

✦ අවක්ෂේපන ක්‍රියාවලියේදී ආරම්භක ද්‍රාවණයේ $[\text{Ba}^{2+}] = [\text{CO}_3^{2-}]$ බැවින් අවසන් ද්‍රාවණයේ $[\text{Ba}^{2+}] = [\text{CO}_3^{2-}]$

$$\begin{aligned} \text{එමෙන්ම } [\text{Ba}^{2+}][\text{CO}_3^{2-}] &= 8.1 \times 10^{-9} \text{ mol}^2 \text{ dm}^{-3} \\ [\text{Ba}^{2+}]^2 &= 8.1 \times 10^{-9} \text{ mol}^2 \text{ dm}^{-3} \\ [\text{Ba}^{2+}] &= \sqrt{8.1 \times 10^{-9}} \\ &= 9 \times 10^{-5} \text{ mol dm}^{-3} \end{aligned}$$

✦ පිළිතුර 4

26. පරිපූර්ණ වායු පිළිබඳව සත්‍ය නොවන්නේ පහත දැක්වෙන ප්‍රකාශවලින් කුමන එක ද?

- (1) අණු අතර ආකර්ෂණ හෝ විකර්ෂණ බල නොමැත.
- (2) අණුවල වාලක ශක්තීන්හි සාමාන්‍ය අගය උෂ්ණත්වය මත පමණක් රඳා පවතී.
- (3) අණු, අහඹු ලෙස සරල රේඛා දිගේ එකම වේගයකින් ගමන් කරයි.
- (4) වායු අණුවල විශාලත්වය, ඒවා අතර දුර හා සසඳන විට නොගිණිය හැකි තරම් කුඩාය.
- (5) අණුක සංඝට්ටන ප්‍රත්‍යාස්ථ වේ.

✦ පරිපූර්ණ වායු අණු අහඹු ලෙස සරල රේඛීය මාර්ග වල ගමන්කරන මුත් ඒවා ගමන් කරන්නේ එකම වේගයකින් නොව විවිධ වේග වලිනි. එමෙන්ම වායු අණු දෙකක ස්වභාවයකදී එම අණු දෙකෙහි. ආරම්භක වේග වෙනස් වීමද සිදුවේ. නමුත් එහිදී සමස්ත වාලක ශක්ති හානියක් සිදු නොවන බවද උපකල්පනය කරනු ලැබේ. එනම් අණුක ස්වභාව ප්‍රත්‍යාස්ථ වේ. පිළිතුර 3

27. A, B, C හා D ලෝහ වේ.


- (i) A සහ C පමණක් H_2 සාදමින් තනුක HCl සමග ප්‍රතික්‍රියා කරයි.
- (ii) A, B හා D හි අයන අඩංගු ද්‍රාවණයකට C එකතු කළ විට A, B හා D විස්ථාපනය වේ.
- (iii) B හි අයන සහිත ද්‍රාවණයකට D එකතු කළ විට B විස්ථාපනය වේ.

මෙම ලෝහ වල ඔක්සිහාරක හැකියාව වැඩි වීමේ නිවැරදි අනුපිළිවෙළ වන්නේ

- (1) $B < D < A < C$
- (2) $D < A < B < C$
- (3) $B < D < C < A$
- (4) $A < B < D < C$
- (5) $C < D < A < B$

(i) විද්‍යුත් රසායනික ශ්‍රේණියේ H ට ඉහළින් ඇති ලෝහ තනුක HCl සමග H_2 සාදමින් ප්‍රතික්‍රියා කරයි. ඒ අනුව A හා C විද්‍යුත් රසායනික ශ්‍රේණියේ H ට ඉහළින්ද B හා D, H ට පහළින්ද පිහිටයි.

(ii) විද්‍යුත් රසායනික ශ්‍රේණියේ ඉහළින් පිහිටන ලෝහ, ඊට පහළින් පිහිටන ලෝහ වලට වඩා ඔක්සිකරණය වීමේ හැකියාව වැඩි නිසා එම ශ්‍රේණියේ ඉහළින් පිහිටන ලෝහයක් ඊට පහළින් පිහිටන ලෝහයක අයන අඩංගු ද්‍රාවණයකට දැමූවිට එම ලෝහ අයනයෙහි, ලෝහය විස්ථාපනය වේ.



(Cu විද්‍යුත් රසායනික ශ්‍රේණියේ Zn වලට වඩා පහළින් පිහිටයි.)

✦ ඒ අනුව A, B, C, හා D යන ලෝහ වලින් විද්‍යුත් රසායනික ශ්‍රේණියේ ඉහළින් ම පිහිටිය යුත්තේ C වේ. A, C ට පහළින්ද B හා D ට ඉහළින් පිහිටිය යුතුය.

✦ (iii) D ලෝහය B හි අයන සහිත ද්‍රාවණයකට දැමූ විට B විස්ථාපනය වන බැවින් විද්‍යුත් රසායනික ශ්‍රේණියේ D ට පහළින් B පිහිටිය යුතුය.

✦ ඒ අනුව විද්‍යුත් රසායනික ශ්‍රේණියේ A, B, C, හා D ඉහල සිට පහලට පිහිටිය යුතු පිළවෙල වන්නේ C, A, D, හා B වේ.

✦ විද්‍යුත් රසායනික ශ්‍රේණිය දිගේ පහලට මුලද්‍රව්‍ය වල ඔක්සිහාරක හැකියාව අඩු වේ. ඒ අනුව මෙම ශ්‍රේණියේ පහල සිට ඉහලට යන විට ඔක්සිහාරක හැකියාව වැඩි වැය යුතුය. එවිට ප්‍රශ්නයේ සඳහන් ලෝහ වල ඔක්සිහාරක හැකියාව වැඩි විය යුතු වන්නේ $B < D < A < C$ වේ. පිළිතුර 1

28. ස්කන්ධය 40g වන යකඩ තහඩුවක්, CuSO_4 ද්‍රාවණයක 250 cm^3 තුළ ගිල්වන ලදී. එක්තරා වේලාවකට පසුව තහඩු වේ ස්කන්ධය 42g විය. කැන්පත් වූ Cu වල ස්කන්ධය වනුයේ ($\text{Fe} = 56, \text{Cu} = 64$)

- (1) 42g
- (2) 16g
- (3) 14g
- (4) 8g
- (5) 2g

✧ යකඩ , CuSO_4 සමඟ පහත අයුරින් ප්‍රතික්‍රියා කරයි.



✧ Fe , 56 g ක් (1mol) ප්‍රතික්‍රියා කිරීමෙන් Cu 64g ක් (1mol) ක් ලැබෙන බව ඉහත තුලින් රසායනික සමීකරණයෙන් පැහැදිලි වේ.

$$\begin{array}{rcl} \text{Cu } 64\text{g ක් ප්‍රතික්‍රියා කළහොත් ලෝහයේ} & & \\ \text{වැඩිවන ස්කන්ධය} & = & 64 - 56 \\ & = & 8\text{g} \end{array}$$

$$\begin{array}{rcl} \text{ලෝහය 8g කින් වැඩිවීමට ප්‍රතික්‍රියා කළයුතු} & & \\ \text{Cu වල ස්කන්ධය} & = & 64\text{g} \end{array}$$

$$\begin{array}{rcl} \text{ප්‍රශ්නයෙහි සඳහන් දත්ත වලට අනුව ලෝහයේ} & & \\ \text{වැඩිවී ඇති ස්කන්ධය} & = & 42 - 40 \\ & = & 2\text{g} \end{array}$$

$$\begin{array}{rcl} \text{ලෝහය 8g කින් වැඩිවීමට ප්‍රතික්‍රියා කළයුතු} & & \\ \text{Cu වල ස්කන්ධය} & = & \frac{64}{8} \times 2 \\ & = & 16\text{g} \end{array}$$





✧ පිළිතුර 2

30. පහත සඳහන් ඒවායින් කුමක් විජලකරණ ප්‍රතික්‍රියා සඳහා භාවිත නොකෙරේද?

- (1) H_3PO_4 (2) H_2SO_4 (3) Al_2O_3 (4) P_2O_5
(5) මදාසාරිය KOH

✧ ප්‍රශ්නයේ පිළිතුරු වල සඳහන් සංයෝග වලින් මධ්‍යසාරිය KOH හැර අනෙකුත් සංයෝග විජලකරණ ප්‍රතික්‍රියා සඳහා එනම් H_2O ඉවත්වීමේ ප්‍රතික්‍රියා සඳහා යොදා ගනී.

උදා:



පිළිතුර 5

31. රත්කිරීමේ දී, එක් එලයක් ලෙස නයිට්‍රජන් හි මත්ස්‍යියක් ලබා දෙන්නේ පහත සංයෝගය වලින් කුමන එකද?

- (1) $(\text{NH}_4)_2\text{CO}_3$ (2) NH_4NO_2 (3) NH_4NO_3
(4) $(\text{NH}_4)_2\text{Cr}_2\text{O}_7$ (5) $(\text{NH}_4)_2\text{SO}_4$

15 වන ප්‍රශ්නයේ පිළිතුරු විවරණය බලන්න. පිළිතුර 3

32. පහත දැක්වෙන ඒවා සලකන්න.

- (a) ද්‍රව මෙතේන් මිශ්‍රණයක් (b) ජලය සහ මෙතනෝල්හි
(c) LiCl ජලීය ද්‍රාවණයක් (d) මෙතනෝල්හි I_2 ද්‍රාවණයක්

ඉහත පද්ධතිවල ඇති අන්තර් අණුක බලවල ප්‍රබලතාවයේ වැඩිවීම දැක්වෙන නිවැරදි අනුපිළිවෙල වනුයේ

- (1) $a < d < b < c$ (2) $a < d < c < b$ (3) $a < b < d < c$
(4) $a < c < b < d$ (5) $a < b < c < d$

✧ ප්‍රශ්නයේ සඳහන් එක් එක් ද්‍රව හා ද්‍රාවණ පවතින අන්තර් අණුක බල පහත පරිදි වේ

- (a) වැන්ඩර්වල් බල
(b) හයිඩ්‍රජන් බන්ධන
(c) අයන-ද්විධ්‍රැව ආකාර්ෂණ බල
(d) ජෙරින ද්විධ්‍රැව-ද්විධ්‍රැව ආකාර්ෂණ බල

✧ අන්තර් අණුක බලවල ප්‍රබලතාව පහත අකාරයට ආරෝහනය වේ.

වැන්ඩර්වල් බල < ජෙරින ද්විධ්‍රැව-ද්විධ්‍රැව ආකාර්ෂණ බල < හයිඩ්‍රජන් බන්ධන < අයන-ද්විධ්‍රැව ආකාර්ෂණ බල

✧ ඉහත පද්ධතිවල ඇති අන්තර් අණුක බලවල ප්‍රබලතාවයේ වැඩිවීම දැක්වෙන නිවැරදි අනුපිළිවෙල වනුයේ $a < d < b < c$ වේ. පිළිතුර 1

33. අණු දෙකෙහි ම යුගල නොවූ ඉලෙක්ට්‍රෝනය බැගින් ඇත්තේ පහත සඳහන් කුමකද ?

- (1) SO_2 සහ NO (2) NO සහ CO (3) NO සහ NO_2
(4) NO_2 සහ N_2O (5) SO_2 සහ NO_2



ආ ඉහත NO හා NO₂ වල ලිවීය ව්‍යුහ අනුව N මත ව්‍යුහම ඉලෙක්ට්‍රෝනය (යුග්ම නොවූ ඉලෙක්ට්‍රෝනය) බැගින් තිබෙන බව පැහැදිලි වේ. මෙසේ වන්නේ මුළු සංයුජතා ඉලෙක්ට්‍රෝන ගණන ඔත්තේ වන විටදීය. එ බැවින් ලිවීය ව්‍යුහ ඇදීමකින් තොරව පිළිතුර සොයාගත හැකි වේ. පිළිතුර 3

34. $K_3[Fe(CN)_5Br]$ හි IUPAC නාමය වන්නේ

- (1) Tripotassium pentacyanobromoferrate(III)
- (2) Potassiumpentacyanobromoferrate(III)
- (3) Potassium pentacyanobromoferrate II
- (4) Potassium bromopentacyanoferrate(III)
- (5) Potassium bromopentacyanoferrate III

ආ IUPAC නාමය ලියවීමේ දී පලමුව කැටායනයෙහි නම ද පසු ව ඇනායනයෙහි නම ද ලිවිය යුතු වේ. මෙහි කැටායනය K^+ වේ. මෙය සංකීර්ණ ආයනයක් නොවන බැවින් සාමාන්‍ය පරිදි Potassium ලෙස නම් කරනු ලැබේ.

ආ මෙහි ඇනායනය $[Fe(CN)_5Br]^{3-}$ වේ. ඇනායනය නම් කිරීමේ දී පලමුව ලිගන් වල නම් සඳහන් කළ යුතුවේ. මෙහි අඩංගු වන ලිගන් වන්නේ CN^- හා Br^- වේ.

ආ CN^- හි නාමය Cyano වේ. CN^- කාණ්ඩ 5 ක් අඩංගු වන හෙයින් එහි නාමය Pentacyano වේ. Br^- හි නාමය bromo වේ. ලිගන් වල නම් සඳහන් කිරීමේ දී ඉංග්‍රීසි ආකාරයේ පිළිවෙලට සඳහන් කළ යුතුවේ. ඒ අනුව ඇනායන කොටසෙහි නම bromopentacyano ලෙස ආරම්භ විය යුතුය. සංකීර්ණ ඇනායනය තුළ අඩංගු වන කැටායනය Fe^{3+} වේ. සංකීර්ණ ඇනායනය තුළ Fe^{3+} අඩංගු වන විට එහි නාමය ferrate ලෙස ලිවිය යුතු අතර වරහන් තුළ එහි ඔක්සිකරණ අංකය රෝම අංකනයෙන් සඳහන් කළ යුතුවේ. එවිට එය ferrate (III) වේ.

ආ ඒ අනුව සංයෝගයෙහි නාමය Potassiumbromopentacyanoferrate(III) වේ. පිළිතුර 4

35. $A(g) + 3B(g) \rightleftharpoons 2C(g)$ යන ප්‍රතික්‍රියාව සලකන්න.

$A(g)$ සහ $B(g)$ හි සම මවුල මිශ්‍රණයක්, නියත උෂ්ණත්වයක දී, භාජනයක තබනු ලැබේ. $A(g)$ වලින් 10% ක් $B(g)$ සමග ප්‍රතික්‍රියා

කළ විට පිඩනයේ අඩුවීම වනුයේ

- (1) 5% (2) 8% (3) 10% (4) 12% (5) 15%

ආ A හා B ප්‍රතික්‍රියා කරන මවුල අනුපාතය 1 : 3 ක් වන බැවින් A හි 10% ක් සමග B හි මවුල 30% ක් ප්‍රතික්‍රියා කළ යුතුවේ. A හි මවුල 1 ක් ප්‍රතික්‍රියා කළ හොත් C හි මවුල 2 ක් සෑදිය යුතුය. ඒ අනුව A හි මවුල 10% ප්‍රතික්‍රියා කළ හොත් C හි මවුල 20% ක් සෑදිය යුතුය. මෙය $A(g)$ සහ $B(g)$ හි සම මවුලය මිශ්‍රණයක් බැවින් ඒවායේ ආරම්භක මවුල ප්‍රමාණයන් 100 බැගින් ගැනීම ගැටලුව විසඳීමට පහසුවේ.



ආරම්භක මවුල	100	100	
සමතුලිත මවුල	90	70	20

$$\begin{aligned} \text{ආරම්භක මුළු මවුල} &= 200 \\ \text{සමතුලිත මුළු මවුල} &= 180 \\ \text{අඩු වූ මවුල ගන්න} &= 200 - 180 = 20 \\ \text{අඩු වූ මවුල ප්‍රතිශතය} &= \frac{20}{200} \times 100 \\ &= 10\% \end{aligned}$$

ආ $PV = nRT$ සමීකරණ අනුව උෂ්ණත්වය නියත විට හා භාජනයේ පරිමාව වෙනස් නොවන විට $P \propto n$ වේ.

∴ පිඩනයේ අඩුවීමේ ප්‍රතිශතය \propto අඩු වූ මවුල ප්‍රතිශතය එ බැවින්


$$\text{පිඩනයේ අඩුවීමේ ප්‍රතිශතය} = 10\%$$

පිළිතුර 3


36. ශක්ති සාධක පහක් සහ ක්‍රියාවලි පහක් යුගල වශයෙන් පහත දී ඇත. දී ඇති ක්‍රියාවලිය මගින් අදාළ ශක්ති සාධකය නිවැරදි ලෙස විස්තර නොවන්නේ පහත දැක්වෙන කුමන යුගලයෙහි ද?

	ශක්ති සාධකය	ක්‍රියාවලිය
1	298K දී $\text{CH}_3\text{OH}(\text{l})$ හි සම්මත දහන එන්තැල්පිය	$2\text{CH}_3\text{OH}(\text{l}) + 3\text{O}_2(\text{g}) \rightarrow 2\text{CO}_2(\text{g}) + 4\text{H}_2\text{O}(\text{g})$
2	$\text{KCl}(\text{s})$ හි දැලිස ශක්තිය	$\text{K}^+(\text{g}) + \text{Cl}^-(\text{g}) \rightarrow \text{KCl}(\text{s})$
3	හයිඩ්රජන්වල ඉලෙක්ට්‍රෝන ඔක්සිකාරණය	$\text{H}(\text{g}) + e \rightarrow \text{H}^-(\text{g})$
4	Mg හි දෙවන අයනීකරණ එන්තැල්පිය	$\text{Mg}^-(\text{g}) \rightarrow \text{Mg}^{2+}(\text{g}) + e$
5	$\text{NH}_4^+(\text{g})$ හි සම්මත උත්පාදන එන්තැල්පිය	$\text{NH}_3(\text{g}) + \text{H}^+(\text{g}) \rightarrow \text{NH}_4^+(\text{g})$

- * දහන එන්තැල්පිය යනු මූලද්‍රව්‍යක හෝ සංයෝගයක මවුලයක් දහනය කිරීමේදී සිදුවන තාප විපර්යාසය වේ. ඒ අනුව $\text{CH}_3\text{OH}(\text{l})$ හි සම්මත දහන එන්තැල්පිය සඳහා තුලිත සමීකරණය පහත පරිදි විය යුතුවේ.



- * $\text{NH}_4^+(\text{g})$ හි සම්මත උත්පාදන එන්තැල්පිය නිවැරදි ක්‍රියාවලිය පහත පරිදි විය යුතු වේ.



ඒ අනුව 1 හා 5 නිවැරදි පිළිතුරු වේ.

37. Na, Mg, K, N, P සහ F යන මූලද්‍රව්‍යවල පළමු අයනීකරණ ශක්තිය වැඩිවීමේ නිවැරදි අනුපිළිවෙළ වන්නේ

- (1) $\text{K} < \text{Na} < \text{Mg} < \text{N} < \text{P} < \text{F}$ (2) $\text{K} < \text{Na} < \text{Mg} < \text{P} < \text{N} < \text{F}$
 (3) $\text{K} < \text{Na} < \text{P} < \text{Mg} < \text{N} < \text{F}$ (4) $\text{Na} < \text{Mg} < \text{K} < \text{N} < \text{P} < \text{F}$
 (5) $\text{Mg} < \text{K} < \text{Na} < \text{N} < \text{P} < \text{F}$

- * ප්‍රශ්නයේ සඳහන් මූලද්‍රව්‍ය ආවර්තිතා වගුවේ පිහිටන ආකාරය පහත පරිදි වේ.

	1	2	13	14	15	16	17	18
2					N		F	
3	Na	Mg			P			
4	K							

- * මෙවැනි ගැටලුවලදී නිවැරදි පිළිතුර සෙවීමේ පහසු ක්‍රමය වන්නේ වැරදි වැරදි සම්බන්ධතාවයන් දැක්වෙන ප්‍රතිචාරයන් ඉවත් කිරීමයි.

- * d ගොණුවේ මූලද්‍රව්‍ය අයත් නොවන ආවර්තවලදී (1, 2 හා 3 ආවර්ත) ආවර්තයක් දීගේ දකුනට මූලද්‍රව්‍යවල පළමු අයනීකරණ ශක්තිය වැඩි වේ (නමුත් මෙම ආවර්තයකදී දෙවන කාණ්ඩයට වඩා තුන්වන කාණ්ඩයේ මූලද්‍රව්‍යවලත්, පස්වන කාණ්ඩයට වඩා හයවන කාණ්ඩයේ මූලද්‍රව්‍යවලත් පළමු අයනීකරණ ශක්තිය අඩුය. එනම් 2 හා 3 ආවර්තවලදී ආවර්තයක් දීගේ දකුනට මූලද්‍රව්‍යවල පළමු අයනීකරණ ශක්තිය අත් - වත් විචලනයක් දක්වයි.)

- * ඉහත වගුව අනුව N හා F එකම ආවර්තයෙහි පිහිටයි. ඉහත පැහැදිලි කිරීමට අනුව මෙම මූලද්‍රව්‍ය දෙකෙහි පළමු අයනීකරණ ශක්තිය වැඩිවීමේ පිළිවෙල වන්නේ $\text{N} < \text{F}$ ලෙස වේ. ප්‍රශ්නයෙහි සඳහන් ප්‍රතිචාර 5 හිම N ට වඩා F හි පළමු අයනීකරණ ශක්තිය වැඩි බව (එනම් $\text{N} < \text{F}$ බව) සඳහන් වේ ඒ අනුව මෙම සම්බන්ධතාව ඇසුරෙන් ඉවත් කිරීමට කිසිදු ප්‍රතිචාරයක් නොමැත.

- * Na, Mg හා P එකම ආවර්තයට අයත් මූලද්‍රව්‍ය වේ. ඒවායේ අයනීකරණ ශක්තිය වැඩිවන පිළිවෙල $\text{Na} < \text{Mg} < \text{P}$ වේ (3) හා (5) ප්‍රතිචාරවලදී මෙම පිළිවෙල සඳහන් නොවේ. එබැවින් අපට (3) හා (5) ප්‍රතිචාර ඉවත් කළ හැකිය. දැන් අපට ඉතිරිව ඇත්තේ (1), (2) හා (4) ප්‍රතිචාර පමණි.

- * කාණ්ඩයක් දීගේ පහලට මූලද්‍රව්‍යවල පළමු අයනීකරණ ශක්තිය අඩු වේ Na හා K එකම කාණ්ඩයට අයත් වේ. Na ට වඩා K හි පළමු අයනීකරණ ශක්තිය අඩුය. එවිට පළමු අයනීකරණ ශක්තිය වැඩිවන පිළිවෙල වන්නේ $\text{K} < \text{Na}$ වේ. මෙම පිළිවෙල නිවැරදිව සඳහන්දැයි අප දැන් පරීක්ෂා කළ යුත්තේ (1), (2) හා (4) ප්‍රතිචාර පමණි. (4) ප්‍රතිචාරයෙහි දැක්වෙන්නේ $\text{K} < \text{Na}$ නොව $\text{Na} < \text{K}$ යන සම්බන්ධය වේ. (4) ප්‍රතිචාරය ඉවත් කළ හැකිය. ඉතිරි වන්නේ (1) හා (2) පමණි.

- * N හා P එකම කාණ්ඩයට අයත් වන මූලද්‍රව්‍ය වේ. එවිට පළමු අයනීකරණ ශක්තිය P ට වඩා N හි විශාලය. එනම් $\text{P} < \text{N}$ වේ. (1) හා (2) ප්‍රතිචාර අතරින් මෙම සම්බන්ධතාවය නිවැරදිව දැක්වෙන්නේ (2) ප්‍රතිචාරයෙහි වේ. පිළිතුර 2

38. පහත සඳහන් ප්‍රකාශවලින් සත්‍ය නොවන්නේ කුමන එකද?
- (1) H අයනයේ අරය He පරමාණුවේ අරයට වඩා විශාල වේ.
 - (2) සියලුම මූලද්‍රව්‍ය වලින්, ඉහළම පළමු අයනීකරණ ශක්තිය ඇත්තේ He වලටය.
 - (3) F, ධන ඔක්සිකරණ අවස්ථා නොපෙන්වයි.
 - (4) $O^-(g) + e \rightarrow O^{2-}(g)$ තාප අවශෝෂක ක්‍රියාවලියකි.
 - (5) $Na_2(g)$ ලෝහ ලක්ෂණ පෙන්වයි.

1. H හා He පලමු ආවර්තයේ පිහිටන මූලද්‍රව්‍ය වේ. ආවර්තය දිගේ දකුණට මූලද්‍රව්‍යවල පරමාණුක අරය අඩු වන බැවින් H ට වඩා He පරමාණුක අරය අඩුය. මින්ම පරමාණුවක පරමාණුක අරයට වඩා එම පරමාණුවේ ඇතායානයේ හි අරය විශාලවේ. එම නිසා H ට වඩා H⁺ හි අරය විශාල වේ. ඒ අනුව H⁺ අයනයේ අරය He පරමාණුවේ අරයට වඩා විශාල වේ.
 2. මින්ම ආවර්තයක මූලද්‍රව්‍ය සැලකූ විට 18 කාණ්ඩයට අයත් මූලද්‍රව්‍යයේ පලමු අයනීකරණ ශක්තිය විශාල වේ. (සහ සංයුජ අරය අඩුම වීම හා ස්ථායී ඉලෙක්ට්‍රෝන වින්‍යාශ දරන බැවින්) 18 කාණ්ඩයේ මූලද්‍රව්‍ය වලින් ද පරමාණුක අරය කුඩාම වන්නේ He බැවින් එහි පලමු අයනීකරණ ශක්තිය වැඩි ම වේ. ඒ අනුව සියලුම මූලද්‍රව්‍ය වලින් ඉහළම පලමු අයනීකරණ ශක්තිය ඇත්තේ He වලටය.
 3. F ට වඩා විද්‍යුත් සෘණ මූලද්‍රව්‍ය නොමැති බැවින් F, ධන ඔක්සිකරණ අවස්ථාව නොපෙන්වයි.
 4. එකම වර්ගයේ ආරෝපණ විකර්ෂණය වන බැවින් ඔක්සිජන්හි දෙවන ඉලෙක්ට්‍රෝන බන්ධනාභ්‍යාස අවශෝෂක වේ. (O^- අයනය හා ඉලෙක්ට්‍රෝනය යන දෙකම සෘණ ආරෝපිත වේ.)
 5. ලෝහ ලක්ෂණ පෙන්වීමට සවිල ඉලෙක්ට්‍රෝන ජලාශයක් සෑදිය යුතුය. Na_2 හි Na පරමාණු වල සංයුජතා ඉලෙක්ට්‍රෝන Na-Na සහසංයුජ බන්ධනය සෑදීමට සහභාගි කර ඇති බැවින් එහි සවිල ඉලෙක්ට්‍රෝන ජලාශයක් නොමැත. එබැවින් $Na_2(g)$ ලෝහ ලක්ෂණ නොපෙන්වයි. පිළිතුර 5
- ☛ පහත සඳහන් දත්ත / තොරතුරු ප්‍රශ්න අංක 39 හා 40 ට අදාළ වේ.
A, B, C, හා D යන ඒක භාෂමික අම්ල ද්‍රාවණ හතර පහත වගුවේ දැක්වෙන පරිදි මිශ්‍රකර, R ද්‍රාවණය සාද ඇත.

අම්ල ද්‍රාවණය	සාන්ද්‍රණය / mol dm ⁻³	මිශ්‍රකළ පරිමාව / cm ³
A	0.07	500.0
B	0.06	1000.0

C	0.12	1000.0
D	0.05	500.0

අම්ල හතරෙන් දෙකක් ප්‍රබල අම්ල වන අතර, ඉතිරි දෙක සමාන විකර්ෂණීයතා සහිත දුබල අම්ල වේ. R ද්‍රාවණයේ 30.0 cm³ කොටස් දෙකකට මෙහිල් ඔරේන්ජ් සහ පිනෝල්ප්තැලින් යන දර්ශක දෙකෙන් බිංදු කිහිපයක් බැගින් වෙන් වෙන්ව එක්කර, Z mol dm⁻³ NaOH ද්‍රාවණය සමග අනුමාපනය කළ විට, පිළිවෙලින්, 10.0 cm³ හා 40.0 cm³ හි දී අන්ත ලක්ෂ්‍ය ලැබිණි.

39. ප්‍රබල අම්ල දෙක වනුයේ

- | | | |
|------------|------------|------------|
| (1) A සහ B | (2) B සහ C | (3) C සහ D |
| (4) B සහ D | (5) A සහ D | |

- ☛ මෙහිල් ඔරේන්ජ් ප්‍රබල අම්ල- ප්‍රබල භෂ්ම අනුමාපන සඳහා සුදුසු වන නමුත් දුබල අම්ල - ප්‍රබල භෂ්ම අනුමාපනයන් සඳහා සුදුසු නෙවේ.
- ☛ ප්‍රබල අම්ලයක් හා දුබල අම්ලයක් අඩංගු ද්‍රාවණයක් ප්‍රබල භෂ්මයක් මගින් අනුමාපනය කිරීමේ දී පලමුව උදාසීන වීම ආරම්භ වන්නේ ප්‍රබල අම්ලය වේ.
- ☛ ප්‍රශ්නයේ සඳහන් අම්ල මිශ්‍රණයෙන් කොටසකට මෙහිල් ඔරේන්ජ් දර්ශකය යොදා අනුමාපනය කිරීමේ දී ප්‍රබල අම්ල දෙක උදාසීන වූ විගස අන්ත ලක්ෂ්‍ය ලැබේ.
- ☛ පිනෝල්ප්තලින් දර්ශකය ප්‍රබල අම්ල-ප්‍රබල භෂ්ම අනුමාපන වලට මෙන්ම දුබල අම්ල - ප්‍රබල භෂ්ම අනුමාපන වලට ද සුදුසු වේ. ප්‍රශ්නයේ සඳහන් අම්ල මිශ්‍රණයට පිනෝල්ප්තලින් දර්ශකය යොදා අනුමාපනය කිරීමේ දී එහි අඩංගු සියලුම අම්ල උදාසීන වූ විට අන්ත ලක්ෂ්‍ය ලැබේ.
- ☛ ඉහත අම්ල මිශ්‍රණය මෙහිල් ඔරේන්ජ් දර්ශකය යොදා අනුමාපනය කිරීමේ දී Z moldm NaOH 10 cm³ වැය වූ අතර පිනෝල්ප්තලින් යොදා අනුමාපනය කිරීමේ දී වැය වූ Z moldm NaOH පරිමාව 40 cm³ ක් විය. එනම් අම්ල මිශ්‍රණයේ 30 cm³ ක වූ සියලුම අම්ල උදාසීන කිරීමට වැය වූ NaOH පරමාවෙන් $\frac{1}{4}$ ක පරිමාවක් පමණක් එහි අඩංගු ප්‍රබල අම්ල දෙක උදාසීන කිරීමට වැය වී තිබේ.
- ☛ මිශ්‍රණයේ අඩංගු අම්ල සියල්ල ඒක භාෂමික බැවින් එහි අඩංගු එක් එක් අම්ලය සමග NaOH 1:1 මවුල අනුපාතයෙන් ප්‍රතික්‍රියා කරයි.

4. අම්ල මිශ්‍රණයේ 30 cm³ ක අඩංගු ප්‍රමාණ අම්ල දෙක පමණක් උදාසීන කිරීමට වැය වූ NaOH පරිමාව හා එහි වූ සියලුම අම්ල උදාසීන කිරීමට වැය වූ NaOH පරිමාව අතර අනුපාතය 1 : 4 කි. එනිසා අම්ල මිශ්‍රණයේ අඩංගු ප්‍රමාණ අම්ල දෙකෙහි මවුල සංඛ්‍යාවේ අනුපාතය හා එහි සියලුම අම්ල වල මවුල සංඛ්‍යාවේ අනුපාතය අතර අනුපාතය 1 : 4 ක් විය යුතුය. (NaOH) වල සාන්ද්‍රණය නියත බැවින් ඉහත අනුපාතයට ගැලපෙන ලෙස අම්ලවල මවුල අනුපාත සැකසීමෙන් ප්‍රමාණ අම්ල යුගල සොයා ගත හැකි වේ.

$$\begin{aligned} \text{A මවුල සංඛ්‍යාව} &= \frac{0.07}{1000} \times 500 \\ &= \frac{0.07}{2} \text{ mol} \end{aligned}$$

$$\begin{aligned} \text{B මවුල සංඛ්‍යාව} &= \frac{0.06}{1000} \times 1000 \\ &= 0.06 \text{ mol} \end{aligned}$$

$$\begin{aligned} \text{C මවුල සංඛ්‍යාව} &= \frac{0.12}{1000} \times 1000 \\ &= 0.12 \text{ mol} \end{aligned}$$

$$\begin{aligned} \text{D මවුල සංඛ්‍යාව} &= \frac{0.05}{1000} \times 500 \\ &= \frac{0.05}{2} \text{ mol} \end{aligned}$$

$$\begin{aligned} \text{A හා D මවුල සංඛ්‍යාවේ අනුපාතය} &= \frac{0.07}{2} + \frac{0.05}{2} \\ &= 0.06 \text{ mol} \end{aligned}$$

$$\begin{aligned} \text{අම්ල මවුල සියල්ල අනුපාතය} &= \frac{0.07}{2} + \frac{0.05}{2} + 0.06 + 0.12 \\ &= 0.24 \text{ mol} \end{aligned}$$

$$\left. \begin{array}{l} \text{A හා D මවුල සංඛ්‍යාවේ අනුපාතය} \\ \text{හා සියලුම අම්ල මවුල} \\ \text{වල අනුපාතය අතර අනුපාතය} \end{array} \right\} = 0.06 : 0.24$$

$$= 1:4$$

4. එ නිසා A හා D යනු ප්‍රමාණ අම්ල දෙක වේ. පිළිතුර 5

40. Z හි අගය වන්නේ

- (1) 0.02 (2) 0.04 (3) 0.06 (4) 0.08 (5) 0.10

$$\begin{aligned} \text{අම්ල මිශ්‍රණයේ 3000 cm}^3 \text{ අඩංගු සියලුම අම්ල} \\ \text{මවුල වල අනුපාතය} &= 0.24 \text{ mol} \end{aligned}$$

$$\begin{aligned} \therefore \text{අම්ල මිශ්‍රණය 30 cm}^3 \text{ අඩංගු අම්ල} \\ \text{මවුල සංඛ්‍යාව} &= \frac{0.24}{3000} \times 30 \\ &= 0.0024 \text{ mol} \end{aligned}$$

$$\begin{aligned} \text{අම්ල මිශ්‍රණයේ අම්ල මවුල 0.0024} \\ \text{උදාසීන කිරීමට අවශ්‍ය NaOH මවුල} &= 0.0024 \text{ mol} \end{aligned}$$

4. අම්ල මිශ්‍රණයේ 30 cm³ ක අඩංගු සියලුම අම්ල උදාසීන කිරීමට NaOH මවුල 0.0024 ක් අවශ්‍ය වේ. ඉහත අම්ල පරිමාව උදාසීන කිරීම සඳහා වැය වූ NaOH පරිමාව 40 cm³ බැවින් NaOH 0.0024 mol අඩංගු විය යුතු පරිමාව 40 cm³ වේ.

$$\begin{aligned} \therefore \text{NaOH වල සාන්ද්‍රණය} &= \frac{0.0024}{40} \times 1000 \\ &= 0.06 \text{ mol dm}^{-3} \end{aligned}$$

Z වල අගය විය යුත්තේ 0.06 ය. පිළිතුර 3

41. සංකාප්ත, ජලීය CsCl ද්‍රාවණයකට එකතු කළ විට අවක්ෂේපයක් දෙන්නේ පහත දැක්වෙන කුමන එක / ඒවාද?

(a) Pb(NO₃)₂ ද්‍රාවණය (b) එතනෝල්
(c) Na₂CO₃ ද්‍රාවණය (d) KI ද්‍රාවණය

4. Pb(NO₃)₂, CsCl ද්‍රාවණය සමග PbCl₂ අවක්ෂේපය ලබා දෙයි.

4. අයනික සංයෝග ප්‍රාචීය ද්‍රාවකවල දියවන අතර නිර්ප්‍රාචීය ද්‍රාවකවල දිය නොවේ. තවද යම් ද්‍රාවකයක ප්‍රාචීය ස්භාවය අඩුවන විට එහි අයනික සංයෝගවල ද්‍රාව්‍යතාවද අඩුවේ. එතනෝල් ජලයට වඩා ප්‍රාචීයතාවයෙන් අඩුය. එනිසා ජලයෙහි එතනෝල් දියකිරීමෙන් සෑදෙන ජලීය එතනෝල් ද්‍රාවණයෙහි ප්‍රාචීයතාවය ජලයෙහි ප්‍රාචීයතාවයට වඩා අඩුය. එනිසා අයනික සංයෝග ජලයෙහි දියවනවාට වඩා අඩුවෙන් ජලීය එතනෝල් ද්‍රාවණයක දියවේ.

4. CsCl අයනික සංයෝගයකි. සංකාප්ත, ජලීය CsCl ද්‍රාවණයකට එතනෝල් එකතු කළ විට ජලය තුළ එතනෝල් ද්‍රාවණය වේ. මේ නිසා CsCl අඩංගු ද්‍රාවණයෙහි ප්‍රාචීය ස්භාවය අඩු වේ. එවිට සංකාප්ත ද්‍රාවණයෙහි ඇති CsCl යම් ප්‍රමාණයක් ජලීය කලාපයෙන් විස්ථාපනය වී අවක්ෂේප වේ. පිළිතුරු 1

42. ජලීය MgSO_4 දාවණයක සාන්ද්‍රණය $0.001 \text{ mol dm}^{-3}$ වේ. මෙම දාවණය පිළිබඳව නිවැරදි ප්‍රකාශය / ප්‍රකාශ වනුයේ

- (a) මෙම දාවණයේ MgSO_4 සාන්ද්‍රණය 24.0 ppm වේ.
 (b) මෙම දාවණයේ SO_4^{2-} සාන්ද්‍රණය 96.0 ppm වේ.
 (c) මෙම දාවණයේ MgSO_4 සාන්ද්‍රණය 120.0 ppm වේ.
 (d) මෙම දාවණයේ Mg^{2+} සාන්ද්‍රණය 2.4 ppm වේ.

($1 \text{ ppm} = 1 \text{ mg dm}^{-3}$; $\text{Mg} = 24.0$, $\text{S} = 32.0$, $\text{O} = 16.0$)

දවණ 1 dm^3 ක අඩංගු MgSO_4 මවුල $= 0.001 \text{ mol}$
 දවණ 1 dm^3 ක අඩංගු MgSO_4 ග්‍රෑම් ගනන $= 0.001 \times 120 \text{ g}$
 දවණ 1 dm^3 ක අඩංගු MgSO_4 මිලිග්‍රෑම් ගනන $= 0.001 \times 120 \times 1000$
 $= 120 \text{ mg}$

∴ MgSO_4 දාවණයේ සාන්ද්‍රණය 120 mg dm^{-3} වේ. එනම් සාන්ද්‍රණය 120 ppm වේ.



∴ MgSO_4 ජලීය දාවණය තුළ දී Mg^{2+} හා SO_4^{2-} අයන $1 : 1$ මවුල අනුපාතයෙන් ලබා දේ. එනිසා $0.001 \text{ mol dm}^{-3} \text{MgSO}_4$ දාවණයක

Mg^{2+} සාන්ද්‍රණය $= 0.001 \text{ mol dm}^{-3}$
 SO_4^{2-} සාන්ද්‍රණය $= 0.001 \text{ mol dm}^{-3}$
 Mg^{2+} සාන්ද්‍රණය $= 0.001 \times 24 \times 1000$
 $= 24 \text{ ppm}$
 SO_4^{2-} සාන්ද්‍රණය $= 0.001 \times 96 \times 1000$
 $= 96 \text{ ppm}$


∴ b හා c ප්‍රකාශය පමණක් නිවැරදි වේ. පිළිතුර 2

NaNO_3 දාවණය

AgNO_3
(1.0 mol dm^{-3})




$\text{Cu(NO}_3)_2$
(1.0 mol dm^{-3})



25°C හි ඇති ඉහත කෝෂය සලකන්න. කෝෂයෙන් ධාරාවක් ලබා ගන්නා විට පහත දැක්වෙන ප්‍රකාශ අතුරෙන් කුමන ප්‍රකාශය / ප්‍රකාශ සත්‍ය වේ ද?

- (a) කෝෂයේ විභවය 0.46 V ලෙස නියතව පවතී.
 (b) කෝෂයේ කැතෝඩය Cu වන අතර ඇනෝඩය Ag වේ.
 (c) ධන අයන කැතෝඩ කොටසටත්, ඍණ අයන ඇනෝඩ කොටසටත් ගමන් කරයි.
 (d) Cu ඉලෙක්ට්‍රෝඩයේ සිට Ag ඉලෙක්ට්‍රෝඩය දක්වා බාහිර පරිපථය තුළින් ඉලෙක්ට්‍රෝන ගමන් කරයි.


- (a) රසායනික කෝෂයකින් ධාරාවක් ලබා ගන්නා විට ඉලෙක්ට්‍රෝඩ වල විද්‍යුත් විචල්‍යතාවයන්හි සාන්ද්‍රණ වෙනස් වන බැවින් ඉලෙක්ට්‍රෝඩ වල ඉලෙක්ට්‍රෝඩ විභව වෙනස් වේ. එවිට කෝෂයේ විභවය වෙනස් වේ. ප්‍රශ්නයේ සඳහන් කෝෂයේ නම් කාලයත් සමග කෝෂ විභවය අඩු වේ.
 (b) විද්‍යුත් රසායනික ශ්‍රේණියේ Cu වලට පහළින් Ag පිහිටයි. එබැවින් Ag වලට සාපේක්ෂව Cu වලට ඔක්සිකරණය වීමේ හැකියාව වැඩිය. එබැවින් මෙම කෝෂයේ දී Cu ඉලෙක්ට්‍රෝඩය ඔක්සිකරණයට ද Ag ඉලෙක්ට්‍රෝඩය ඔක්සිහරණයට ද භාජනය වේ. සෑම විටම ඔක්සිකරණය වන ඉලෙක්ට්‍රෝඩය ඇනෝඩය වේ. එවිට Cu ඉලෙක්ට්‍රෝඩය ඇනෝඩය වේ.
 (c) ඇනෝඩයෙහි ඔක්සිකරණය සිදුවේ.



ඉහත ක්‍රියාව නිසා ඇනෝඩයෙහි ලෝහ කොටසෙහි සිට එහි දාවණයට ධන අයන (Cu^{2+}) එකතු වේ. මෙහිනිසා එහි දාවණයේ ඍණ

ආරෝපණ ප්‍රමාණයට වඩා ධන ආරෝපණ ප්‍රමාණය වැඩිවන බැවින් ආරෝපණවල අසමතුලිතතාවයක් ඇතිවේ. මෙය මග හැරීම සඳහා ලවණ සේතුවෙහි සිට සාණ අයන (NO_3^-) ඇනෝඩ කොටසෙහි ද්‍රාවණයට ගමන් කරයි.

කැතෝඩයෙහි ඔක්සිහරණය සිදුවේ.



ඉහත ක්‍රියාව කැතෝඩ ද්‍රාවණයේ ඇති Ag^+ අයන Ag පරමාණු ලෙස ලෝහ කොටසෙහි තැන්පත් වේ. මෙහිසා එහි ද්‍රාවණයේ සාණ ආරෝපණ ප්‍රමාණයට වඩා ධන ආරෝපණ ප්‍රමාණය අඩුවන බැවින් ආරෝපණවල අසමතුලිතතාවයක් ඇතිවේ. මෙය මග හැරීම සඳහා ලවණ සේතුවෙහි සිට ධන අයන (Na^+) කැතෝඩ කොටසෙහි ද්‍රාවණයට ගමන් කරයි.

✦ ඒ අනුව ධන අයන කැතෝඩ කොටසටත්, සාණ අයන ඇනෝඩ කොටසටත් ගමන් කරයි.

(d) කෝෂයක ඇනෝඩයෙහි ඉලෙක්ට්‍රෝන පිඩනය වැඩි අතර කැතෝඩයෙහි එම පිඩනය අඩුය. ඉලෙක්ට්‍රෝන පිඩනය වැඩි නැත සිට එම පිඩනය අඩු නැත දක්වා එනම් ඇනෝඩයෙහි සිට කැතෝඩය දක්වා බාහිර පරිපථය දිගේ ඉලෙක්ට්‍රෝන ගමන් කරයි. ප්‍රශ්නයෙහි සඳහන් කෝෂයෙහි Cu ඉලෙක්ට්‍රෝඩයෙහි (ඇනෝඩයෙහි) සිට Ag ඉලෙක්ට්‍රෝඩය (කැතෝඩය) දක්වා බාහිර පරිපථය තුළින් ඉලෙක්ට්‍රෝන ගමන් කරයි.

✦ ප්‍රශ්නයෙහි සඳහන් ප්‍රකාශ වලින් c හා d ප්‍රකාශ පමණක් සත්‍ය වේ. පිළිතුර 3

44. $0.01 \text{ mol dm}^{-3} \text{ NH}_4\text{OH}$ ද්‍රාවණ 50.0 cm^3 ක් සහ $0.10 \text{ mol dm}^{-3} \text{ NH}_4\text{Cl}$ ද්‍රාවණ 50.0 cm^3 ක් මිශ්‍ර කර X ද්‍රාවණය සාද ඇත. මෙම X ද්‍රාවණය පිළිබඳව සත්‍ය වන්නේ පහත දැක්වෙන කුමන ප්‍රකාශය / ප්‍රකාශ ද?

- (a) එහි NH_4^+ සාන්ද්‍රණය 0.10 mol dm^{-3} වේ.
- (b) එහි OH^- සාන්ද්‍රණය 0.10 mol dm^{-3} වේ.
- (c) එහි pH අගය 7 ට වඩා වැඩි වේ.
- (d) එහි ස්ථාරක්ෂක ලක්ෂණ ඇත.

✦ සෑදෙන x ද්‍රාවණයෙහි පරිමාව ආරම්භක මිනෑම ද්‍රාවණයක පරිමාවමෙන් දෙගුණයක් වන බැවින් x ද්‍රාවණය සෑදීමේ දී ආරම්භක එක් එක් ද්‍රාවණය (NH_4OH හා NH_4Cl ද්‍රාවණ) දෙගුණයකින් තනුක වේ. එබැවින් x

ද්‍රාවණයෙහි NH_4OH හි සාන්ද්‍රණය 0.05 mol dm^{-3} හා NH_4Cl හි සාන්ද්‍රණය 0.05 mol dm^{-3} වේ.

✦ NH_4OH ද්‍රාවණය තුලදී පහත ආකාරයට ආංශිකව විඝටනය වේ.


$$\text{NH}_4\text{OH} \rightleftharpoons \text{NH}_4^+ + \text{OH}^-$$

✦ NH_4OH සම්පූර්ණයෙන් විඝටනය නොවන නිසා ඉන් ද්‍රාවණයට ලැබෙන NH_4^+ හා OH^- සාන්ද්‍රණ 0.05 mol dm^{-3} වඩා අඩු වේ.

$$[\text{NH}_4^+] < 0.05 \text{ mol dm}^{-3}$$

$$[\text{OH}^-] < 0.05 \text{ mol dm}^{-3}$$

✦ NH_4Cl ද්‍රාවණය තුල දී සම්පූර්ණයෙන් විඝටනය වී පවතී.



$$0.05 \text{ mol dm}^{-3} \rightarrow 0.05 \text{ mol dm}^{-3} + 0.05 \text{ mol dm}^{-3}$$

✦ NH_4Cl වලින් ලැබෙන NH_4^+ අයන වල සාන්ද්‍රණය 0.05 mol dm^{-3} වේ.

$$[\text{NH}_4^+] = 0.05 \text{ mol dm}^{-3}$$

✦ ද්‍රාවණය තුල NH_4^+ වල මුළු සාන්ද්‍රණය NH_4OH හා NH_4Cl විඝටනයෙන් ලැබෙන NH_4^+ අයනවල සාන්ද්‍රණ එකතු කිරීමෙන් ලබාගත හැකිවේ. ඉහත NH_4^+ වල සාන්ද්‍රණ එකතු කළ විට X ද්‍රාවණය තුල NH_4^+ සාන්ද්‍රණය 0.1 mol dm^{-3} වඩා අඩු විය යුතු බව පැහැදිලිය.

x ද්‍රාවණය තුල සමස්ථ $[\text{NH}_4^+] < 0.1 \text{ mol dm}^{-3}$

✦ ඒ අනුව a හා b ප්‍රකාශ අසත්‍ය වේ.

✦ ද්‍රාවණය භාෂ්මික බැවින් 25°C දී නම් එහි pH අගය 7 ට වඩා වැඩි විය යුතුය.

✦ දුලබ භාෂ්මයක් හා දුලබ භාෂ්මයක ලවණයක් අඩංගු ද්‍රාවණයක් ස්ථාරක්ෂක ද්‍රාවණයක් ලෙස ක්‍රියා කරයි. c හා d ප්‍රකාශ පමණක් සත්‍ය වේ. පිළිතුර 3

45. AsO_3^{3-} සහ SO_3^{2-} වෙන් කර හඳුනා ගැනීම සඳහා පහත සඳහන් කුමක් යොදා ගත හැකිද ?

(a) H_2S වායුව

(b) තනුක H_2SO_4

(c) ආම්ලික KMnO_4

(d) ලිම්බස් කඩදාසි

- ✦ AsO_3^{3-} සහ SO_3^{2-} අතරින් AsO_3^{3-} පමණක් H_2S වායුව සමග කහ පැහැයේ As_2S_3 අවස්ථාපය ලබා දෙයි.
- ✦ AsO_3^{3-} සහ SO_3^{2-} අතරින් SO_3^{2-} පමණක් තනුක අම්ල සමග කළු ගන්ධයක් සහිත SO_2 වායුව ලබාදෙයි.
- ✦ ආම්ලික $KMnO_4$ මගින් AsO_3^{3-} සහ SO_3^{2-} වෙන් කර හඳුනාගත නොහැකිය. මෙම ඇනායන දෙක මගින්ම $KMnO_4$, Mn^{2+} බවට ඔක්සිහාරණය වේ. මෙහිදී AsO_3^{3-} සහ SO_3^{2-} පිළිවෙලින් AsO_4^{3-} සහ SO_4^{2-} බවට ඔක්සිකරණය වේ. පිළිතුර 1

46. පහත දැක්වෙන කුමන ප්‍රකාශය / ප්‍රකාශ සත්‍ය වේද?
- කැතෝඩ කිරණ නළයක් තුළ පරමාණුවකින් හෝ අණුවකින් ඉලෙක්ට්‍රෝනයක් ඉවත් වූ විට ධන කිරණ සෑදේ.
 - කැතෝඩ කිරණ කැතෝඩයෙන් ජනිත වේ.
 - ධන කිරණ අනෝඩයෙන් ජනිත වේ.
 - කැතෝඩ කිරණ, විද්‍යුත් - චුම්බක කිරණ විශේෂයකි.

- ✦ a හා b ප්‍රකාශය සත්‍ය වේ.
- ✦ ධන කිරණ කැතෝඩයෙන් ජනිත නොවේ. එය ඉහත b හි සඳහන් පරිදි කැතෝඩ කිරණ නලය තුළ අඩංගු වන වායුවෙන් ජනිත වී කැතෝඩය දෙසට ගමන් කරයි. එබැවින් c ප්‍රකාශය අසත්‍ය වේ.
- ✦ විද්‍යුත්-චුම්බක කිරණ, විද්‍යුත් හෝ චුම්බක ක්ෂේත්‍ර වල දී අපගමනයට ලක් නොවේ. නමුත් කැතෝඩ කිරණ ඉහත ක්ෂේත්‍රවල දී අපගමනයට ලක් වේ. මෙයින් කැතෝඩ කිරණ විද්‍යුත් චුම්බක කිරණ විශේෂයක් නොවන බව පැහැදිලි වේ. (කැතෝඩ කිරණ යනු ඉලෙක්ට්‍රෝනය)
- ✦ d ප්‍රකාශයද අසත්‍ය වේ. පිළිතුර 1

49. ආවර්තිතා වගුවේ s සහ p ගොනුවේ මූලද්‍රව්‍ය පිළිබඳව සත්‍ය වන්නේ පහත දැක්වෙන කුමන ප්‍රකාශය / ප්‍රකාශ ද?
- දෙන ලද ආවර්තයක ඔක්සයිඩවල ආම්ලික ලක්ෂණය වමේ සිට දකුණට වැඩි වේ.
 - දෙන ලද ආවර්තයක ඔක්සයිඩවල සහසංයුජ ලක්ෂණය වමේ සිට දකුණට වැඩි වේ.
 - ඔක්සයිඩවල භාෂ්මික ලක්ෂණය කාණ්ඩයක් දිගේ පහළට අඩු වේ.

(d) ඔක්සයිඩවල අයනික ලක්ෂණය කාණ්ඩයක් දිගේ පහළට අඩුවේ.

- ✦ ලෝහවල ඔක්සයිඩ භාෂ්මික වන අතර අලෝහවල ඔක්සයිඩ ආම්ලික වේ. ආවර්තයක වමේ සිට දකුණට ලෝහ ලක්ෂණය අඩුවී අලෝහ ලක්ෂණය වැඩිවේ. එවිට වමේ සිට දකුණට මූලද්‍රව්‍යවල භාෂ්මික ලක්ෂණය අඩුවී ආම්ලික ලක්ෂණය වැඩි විය යුතුය.
- ✦ ලෝහවල ඔක්සයිඩ අයනික වන අතර අලෝහවල ඔක්සයිඩ සහ - සංයුජ වේ. ආවර්තයක වමේ සිට දකුණට අලෝහ ලක්ෂණය වැඩි වන බැවින්, ඔක්සයිඩවල සහ - සංයුජ ලක්ෂණයද වැඩි විය යුතුය.
- ✦ කාණ්ඩයක පහළට මූලද්‍රව්‍යවල ලෝහ ලක්ෂණය වැඩිවේ. එවිට කාණ්ඩයක පහළට ඔක්සයිඩවල අයනික ලක්ෂණය වැඩි විය යුතුය. එවිට ඔක්සයිඩවල භාෂ්මික ලක්ෂණය කාණ්ඩයක් දිගේ පහළට වැඩි වේ. පිළිතුර 1

51.	පළමු වැනි ප්‍රකාශය		දෙවැනි ප්‍රකාශය	
	සගන්ධ ආසවනයේදී, මිශ්‍රණය සෑම විටම සංශුද්ධ ජලයේ තාපාංකයට වඩා අඩු උෂ්ණත්වයකදී නටයි.	හෙලක් හුමාල	සාගන්ධ තෙලෙහි වාෂ්ප පීඩනය, මිශ්‍රණයේ ඇති එහි මවුල භාගයට සමානුපාතික වේ.	තෙලෙහි වාෂ්ප පීඩනය, මිශ්‍රණයේ ඇති එහි මවුල භාගයට සමානුපාතික වේ.

- ✦ A හා B යන අමිශ්‍ර ද්‍රාවක දෙකක් (එනම් A - B අන්තර් අණුක බල ශූන්‍ය වන කලාප දෙකක්) සැලකූවිට, එම කලාප දෙක මතුවට ඇති සමස්ථ වාෂ්ප පීඩනය සංශුද්ධ ද්‍රාවක දෙකෙහි වාෂ්ප පීඩනවල ඓක්‍යයට සමාන වේ. එනම්

$$P_T = P_A^0 + P_B^0$$

$$P_T = \text{සමස්ථ වාෂ්ප පීඩනය}$$

- ✦ $P_T > P_A^0$ හා $P_T > P_B^0$ ද වන බැවින් මිශ්‍රණය නටන්නේ A වල තාපාංකයටත් B වල තාපාංකයටත් වඩා, අඩු උෂ්ණත්වයකදීය.
- ✦ සගන්ධ තෙල් වල තාපාංකය ජලයේ තාපාංකයට වඩා වැඩිය. ඒ අනුව සගන්ධ තෙල් හුමාල ආසවනයේදී, මිශ්‍රණය සෑම විටම සංශුද්ධ ජලයේ තාපාංකයට වඩා අඩු උෂ්ණත්වයකදී නැටිය යුතුය.
- ✦ මවුල භාග ප්‍රකාශ කළ හැක්කේ මිශ්‍රණවල වේ. සගන්ධ තෙල් ජලයේ අමිශ්‍ර වන බැවින් මිශ්‍රණයක් නොසාදයි. එබැවින් අමිශ්‍ර ද්‍රාවක දෙකක්

සහිත පද්ධතියකට මවුල හා සංකල්පය යොදා නොහැක. දෙවන ප්‍රකාශය අසත්‍ය වේ. පිළිතුර 3.

පළමු වැනි ප්‍රකාශය	දෙවැනි ප්‍රකාශය
52. NH_4OH ද්‍රාවණයක් භාවිත කර ජලීය Ag^+ ද්‍රාවණයක් හා ජලීය Zn^{2+} ද්‍රාවණයක් වෙන්කොට හඳුනාගත හැකිය.	Ag^+ සහ Zn^{2+} යන දෙකම NH_4OH සමඟ අවක්ෂේප සාදන අතර, ඒවා වැඩිපුර ප්‍රතිකාරකයේ දිය වේ.


- ✦ ජලීය Ag^+ ද්‍රාවණයකට හා ජලීය Zn^{2+} ද්‍රාවණයකට NH_4OH ද්‍රාවණයකින් ස්වල්පය බැගින් එකතු කිරීමේදී Ag^+ ද්‍රාවණයෙන් දුඹුරු පැහැති අවක්ෂේපයක් (Ag_2O) ද Zn^{2+} ද්‍රාවණයෙන් සුදු පැහැති අවක්ෂේපයක් ($\text{Zn}(\text{OH})_2$) ද ලැබෙන බැවින් ඉහත ද්‍රාවණ දෙක NH_4OH ද්‍රාවණයක් මගින් වෙන්කර හඳුනාගත හැකි වේ. (AgOH අස්ථායී වේ.)
- ✦ ඉහතදී සැඟව ඇති අවක්ෂේප දෙකම වැඩිපුර NH_4OH එකතු කිරීමේදී දියවී අවරණ ද්‍රාවණ සාදයි. ඒ අනුව දෙවන ප්‍රකාශයද සත්‍ය වන නමුත් පලමුවැන්න පහදා නොදෙයි. පිළිතුර 2

පළමු වැනි ප්‍රකාශය	දෙවැනි ප්‍රකාශය
53. H_2S ද්‍රාවණයක් තුළ නිර්ද්‍රව්‍යීය සංයෝගයක් ද්‍රාවණය වී ඇත.	H_2S ද්‍රාවණය - H_2S ද්‍රාවණය අන්තර්ක්‍රියාවලියට සාපේක්ෂව, නිර්ද්‍රව්‍යීය අණුවක් සහ H_2S අණුවක් අතර ඇති අන්තර් අණුක බල වඩා දුර්වල ය.

- ✦ H_2S ද්‍රාවණය තුළ නිර්ද්‍රව්‍යීය සංයෝග ද්‍රාවණය වේ. පලමු ප්‍රකාශය අසත්‍ය වේ. (නමුත් මෙම ද්‍රාවණය ඉතා කුඩාය.)
- ✦ උදා: H_2S සංයෝගයක් වන H_2O තුළ නිර්ද්‍රව්‍යීය සංයෝගයක් වන Br_2 ද්‍රාවණය වී රතු දුඹුරු පැහැති ද්‍රාවණයක් සාදයි.
- ✦ ස්ථිර H_2S අණු දෙකක් අතර ඇතිවන අන්තර් අණුක බල (H_2S - H_2S අන්තර් අණුක බල), ප්‍රේරිත H_2S අණුවක් හා ස්ථිර H_2S අණුවක් අතර ඇතිවන අන්තර් අණුක බල (ප්‍රේරිත H_2S - H_2S අන්තර් අණුක බල) වලට වඩා ප්‍රබල වේ. දෙවන ප්‍රකාශය සත්‍යය. පිළිතුර 4

පළමු වැනි ප්‍රකාශය	දෙවැනි ප්‍රකාශය
54. මාධ්‍යය ආම්ලික කළ විට, ඕනෑම සල්ෆයිඩයක් ද්‍රාවණය වී ඇති බව.	ආම්ලිකකරණය කළ විට, ජලීය මාධ්‍යයක් ඇති සල්ෆයිඩය අයන සාන්ද්‍රණය අඩු වේ.

මාධ්‍යය ආම්ලික කළ විට, Bi_2S_3 , Ag_2S , CuS හා PbS වැනි මද වශයෙන් ද්‍රාව්‍ය සල්ෆයිඩ වල ද්‍රාවණය වී ඇති බව.



- ✦ දුබල අම්ලයක් වන H_2S නැවත විසර්ජනය වන්නේ ඉතා අඩුවෙන් බැවින් ඉහත ප්‍රතික්‍රියාව මගින් ජලීය මාධ්‍යයෙහි ඇති S^{2-} අයන සාන්ද්‍රණය අඩු කරයි. එවිට ලේචාලියර් මූලධර්මය අනුව S^{2-} අයන සාන්ද්‍රණය වැඩිකර ගැනීම සඳහා $\text{CuS} \rightleftharpoons \text{Cu}^{2+} + \text{S}^{2-}$ හි ඉදිරි ක්‍රියාව වැඩිපුර සිදුවීමෙන් සල්ෆයිඩයේ (CuS) ද්‍රාවණතාවය වැඩිවේ.
- ✦ ඒ අනුව පලමු ප්‍රකාශය අසත්‍ය බවත් දෙවන ප්‍රකාශය සත්‍ය බවත් පැහැදිලි වේ. පිළිතුර 4

පළමු වැනි ප්‍රකාශය	දෙවැනි ප්‍රකාශය
55. CsCl (s) විද්‍යුතය සන්නයනය නොකරන අතර, CsCl හි ජලීය ද්‍රාවණයක් විද්‍යුතය සන්නයනය කරයි.	ජලයේ ද්‍රාවණය කළ විට CsCl (s) හි ඇති Cs සහ Cl පරමාණු Cs^+ සහ Cl^- අයන සාදයි.

- ✦ CsCl අයනික සංයෝගයකි. අයනික සංයෝගවල දී අයන අතර පවතින ප්‍රබල ස්ථිති විද්‍යුත් ආකර්ෂණ බල නිසා යෝධ දැලිසක් සාදන අතර එම යෝධ දැලිස හේතු කොට ගෙන අයනික සංයෝග සහ අවස්ථාවේදී විද්‍යුතය සන්නයනය නොකරයි. දැලිස තුළදී අයන තදින් බැඳී පවතින බැවින් ඒවාට චලනය විය නොහැක. නමුත් අයනික සංයෝගයක් එහි ජලීය ද්‍රාවණයකදී සජල අයන බවට පත්වන බැවින්, අයනික සංයෝගයක් ජලීය ද්‍රාවණයක් විද්‍යුතය සන්නයනය කරයි. ජලීය ද්‍රාවණයේදී අයනවලට නිදහසේ ගමන් කිරීමට ඇති හැකියාව මෙයට හේතු වේ.
- ✦ අයනික දැලිසක් ධන හා සෘණ අයනවලින් සමන්විත වන නමුත් එය පරමාණුවලින් තොර වේ. ජලයේ ද්‍රාවණය කළ විට $\text{CsCl}(s)$ හි ස්ථිති විද්‍යුත් ආකර්ෂණ බලවලින් බැදී ඇති Cs^+ සහ Cl^- අයන සජල Cs^+ සහ සජල Cl^- අයන බවට පත්වේ.
- ✦ ඉහත කරුණු අනුව පලමු ප්‍රකාශය සත්‍ය බවත් දෙවන ප්‍රකාශය අසත්‍ය බවත් පැහැදිලි වේ. පිළිතුර 3

පළමු වැනි ප්‍රකාශය	දෙවැනි ප්‍රකාශය
56. භාෂ්මික ද්‍රාවණ සාදමින්, ක්ෂාරීය ලෝහ, ජලය සමඟ ප්‍රතික්‍රියා කරයි.	ක්ෂාරීය ලෝහ, ජලයෙන් හයිඩ්‍රජන් විස්ථාපනය කරයි.

- ✦ ක්ෂාරීය ලෝහ, භාෂ්මික ද්‍රාවණ සාදමින්, ජලය සමඟ ප්‍රතික්‍රියා කරයි.

$$2\text{Na(s)} + \text{H}_2\text{O} \rightarrow 2\text{NaOH(aq)} + \text{H}_2\text{(g)}$$


ඉහත ප්‍රතික්‍රියාව අනුව, ක්ෂාරීය ලෝහවලට ජලය සමඟ භාෂ්මික ද්‍රාවණ සෑදීමට හැකිවී තිබෙන්නේ, ඒවා ජලයෙන් හයිඩ්‍රජන් විස්ථාපනය කරන බැවින් බව පෙනියි. ඒ අනුව පිළිතුර 1 විය යුතු බව පැහැදිලි වේ. පිළිතුර 1

පළමු වැනි ප්‍රකාශය	දෙවැනි ප්‍රකාශය
57. ජලය සමඟ ප්‍රතික්‍රියා කර වූ විට කැල්සියම් කාබයිඩ්, ඇසිටේට් මුක්ත කරයි.	කැල්සියම් කාබයිඩ් ඇසිටේට් අයනය, $(\text{C}\equiv\text{C})^{2-}$ අන්තර්ගත වේ.

- ✦ කැල්සියම් කාබයිඩ් යනු CaC_2 වේ. එහි ව්‍යුහ පහත පරිදි වේ.




- ✦ ජලය සහ කැල්සියම් කාබයිඩ් අතර ප්‍රතික්‍රියාව පහත පරිදි වේ.




කැල්සියම් කාබයිඩ්වල අඩංගු ඇසිටේට් අයනය ප්‍රභල ලෙස භාෂ්මික වේ. එය ජලය සමඟ ප්‍රතික්‍රියාවෙන් ඇසිටේට් ලබාදෙයි. ඉහත විස්ථාපන ප්‍රතික්‍රියාව අනුව පිළිතුර 1 විය යුතු බව පැහැදිලි වේ. පිළිතුර 1

පළමු වැනි ප්‍රකාශය	දෙවැනි ප්‍රකාශය
58. α - ඇමිනෝ අම්ලයක් සහිත ද්‍රාවණයකට ස්ථාවරත්වක ද්‍රාවණයක් ලෙස ක්‍රියා කළ නොහැකිය	α -ඇමිනෝ අම්ලයක, $-\text{COOH}$ කාණ්ඩයක් සහ $-\text{NH}_2$ කාණ්ඩයක් එකම කාබන් පරමාණුවකට සම්බන්ධ වී ඇත.

- ✦ α -ඇමිනෝ අම්ලයක සාමාන්‍ය ව්‍යුහය පහත දැක්වේ.




කාබොක්සිල් කාබනයට යාබඳ කාබනය α කාබන් පරමාණුව ලෙස හැඳින්වේ. ඇමිනෝ අම්ලයක $-\text{NH}_2$ කාණ්ඩය α කාබන් පරමාණුවට සම්බන්ධව ඇත්ට්ට එය α - ඇමිනෝ අම්ලයක් ලෙස හැඳින්වේ. සරලම α - ඇමිනෝ අම්ලය පහත දැක්වේ.




ග්ලුටමික්

- ✦ α - ඇමිනෝ අම්ලයක් සහිත ද්‍රාවණයකට අම්ලයකින් ස්වල්පයක් එකතු කළහොත්, එහි $-\text{NH}_2$ කාණ්ඩය මගින් අම්ලය උදාසීන කරයි.




α - ඇමිනෝ අම්ලයක් සහිත ද්‍රාවණයකට භෂ්මයකින් ස්වල්පයක් එකතු කළහොත්, එහි $-\text{COOH}$ කාණ්ඩය මගින් භෂ්මය උදාසීන කරයි.




- ✦ ඒ අනුව α - ඇමිනෝ අම්ලයක් සහිත ද්‍රාවණයකට ස්ථාවරත්වක ද්‍රාවණයක් ලෙස ක්‍රියා කළ හැකිය. පළමු ප්‍රකාශය අසත්‍ය වේ.

- ✦ α - ඇමිනෝ අම්ලයක ව්‍යුහ සූත්‍රය අනුව දෙවන ප්‍රකාශය සත්‍ය බව පැහැදිලි වේ. පිළිතුර 4

පළමු වැනි ප්‍රකාශය	දෙවැනි ප්‍රකාශය
59.	මෙම අණුවේ කාබන් පරමාණුව sp^3 මුහුම්කරණය වී ඇත.
 <p>අණුවේ එක් එක් බන්ධන කෝණය 109.5° ට සමාන වේ.</p>	


පලමුව CH_4 අණුව පිළිබඳව සලකා බලමු.




මෙම අණුවේ කාබන් පරමාණුව sp^3 මුහුම්කරණය වී ඇත. කාබන්වල සංයුජතා කවචයේ වූ ඉලෙක්ට්‍රෝන යුගල් 4 ම බන්ධන 4 ක් ලෙස පවතින බැවින් අණුවේ හැඩය චතුස්තලීය විය යුතුවේ. මෙහි $H-C-H$ බන්ධනය කෝණ අපේක්ෂිත පරිදි 109.5° වේ. එය එසේ වන්නේ කාබන් පරමාණුව වටා වූ බන්ධන සියල්ල සර්වසම වන බැවින් ඒවා මගින් එකිනෙක මත ඇති කරන විකර්ෂණය සමාන වන බැවිනි. (එනම් බන්ධන 4 ම $C-H$ බන්ධන වේ.)

CH_3Cl අණුව සලකන්න.

මෙම අණුවේ කාබන් පරමාණුව sp^3 මුහුම්කරණය වී තිබේ. කාබන්වල සංයුජතා කවචයේ වූ ඉලෙක්ට්‍රෝන යුගල් 4 ම බන්ධන 4 ක් ලෙස පවතින බැවින් අණුවේ හැඩය චතුස්තලීය වේ. නමුත් CH_3Cl අණුවේ බන්ධන 4 සර්වසම නොවේ. මෙම අණුවේ $H-C-H$ බන්ධන කෝණය 110° ක් වේ. එනම් අපේක්ෂිත අගයට (109.5°) වඩා වැඩිය. ඒ අනුව චතුස්තලීය හැඩයක් පවතින අණුවක බන්ධන සියල්ල සර්වසම නොවන විට අණුවේ එක් එක් බන්ධන කෝණය 109.5° ට සමාන නොවේ.



මෙහි $C-Cl$ බන්ධනයේ දිග $C-H$ බන්ධනයේ දිගට වඩා වැඩිය. (Cl හි පරමාණුක අරය H හි පරමාණුක අරයට වඩා විශාල බැවින්) $C-Cl$ බන්ධන දිග වැඩිවන විට එහි ඉලෙක්ට්‍රෝන යුගලය පැතිටි ඇති ප්‍රදේශයද වැඩිවන බැවින්, $C-Cl$ බන්ධනය මගින් $C-H$ බන්ධනවලට ඇති කරන විකර්ෂණය අවම වන අතර $C-H$ බන්ධන අතර විකර්ෂණය ඉහත විකර්ෂණයට සාපේක්ෂය විශාල වේ. එවිට $H-C-H$ බන්ධන කෝණය 109.5° ට වඩා වැඩි වේ. (NH_3 හි $H-N-H$ බන්ධන කෝණය 109.5° ට වඩා අඩු වීම හැතූණිත් බලන්න)



ආ ඉහත අණුවේ කාබන් පරමාණුව sp^3 මුහුම්කරණය වී ඇති අතර කාබන්වල සංයුජතා කවචයේ වූ ඉලෙක්ට්‍රෝන යුගල් 4 ම බන්ධන 4 ක් ලෙස පවතින බැවින් අණුවේ හැඩය චතුස්තලීය වේ. නමුත් අණුවේ බන්ධන 4 සර්වසම නොවන බැවින් එක් එක් බන්ධන කෝණය 109.5° ට සමාන නොවන බව පැහැදිලි වේ.

ආ ඉහත කරුණු අනුව පලමු ප්‍රකාශය අසත්‍ය වන අතර දෙවන ප්‍රකාශය පමණක් සත්‍ය වේ. පිළිතුර 4

පළමු වැනි ප්‍රකාශය	දෙවැනි ප්‍රකාශය
60. නිරීක්ෂිත අන්ත ලක්ෂය, සමක ලක්ෂයට වඩා අඩු හෙයින්, දුර්වල අම්ල-ප්‍රබල භෂ්ම අනුමාපනය සඳහා පිනොල්තැලින් භාවිතා නොකෙරේ.	සමක ලක්ෂය ආසන්නයේ දී සිඳු pH වෙනස්වීමක් ඇත්නම් අම්ල-භෂ්ම අනුමාපනයක දී ඕනෑම දර්ශකයක් භාවිතා කළ හැකිය.

✦ දුර්වල අම්ල-ප්‍රබල හෂ්ම අනුමාපනයක සමක ලක්ෂය ආසන්නයේ දී සිදුවන සිසු pH වෙනස්වීම 7 සිට 10 දක්වා වන අතර එම විපර්යාසයට පිනොප්තලින්හි වර්ණ විපර්යාසය pH පරාසය (8.3 - 10) ඇතුළත් වන නිසා මේ අනුමාපනය සඳහා පිනොප්තලින් භාවිතා කළ හැක වේ.

✦ අම්ල-ප්‍රබල හෂ්ම අනුමාපනයකදී දර්ශකයක් යොදා ගැනීමට නම් පහත අවශ්‍යතා සම්පූර්ණ විය යුතුවේ.

1. සමක ලක්ෂය ආසන්නයේ දී සිසු pH වෙනස්වීමක් සිදුවිය යුතුය.
2. ඉහත pH විපර්යාසයට දර්ශකයෙහි වර්ණ විපර්යාසය pH පරාසය ඇතුළත් විය යුතුය.

✦ ඒ අනුව අම්ල හෂ්ම අනුමාපනයකදී සිදුවන සිසු pH වෙනස්වීමට ඇතුළත් වන, pH පරාසය සහිත දර්ශක පමණක් යොදාගත හැකිවේ. පිළිතුර 5